



வலம்புரி

Valampurii

கல்யாண மாலை
(எவ்வேத சீருமண சேவை)
021 720 1005
இல.44,
பிறவுன் வீதி,
யாழ்ப்பாணம்.
kalyanamalai.jaffna@gmail.com
1000/= + 300/=

E-mail: valampurii@yahoo.com,
valampurii@sltnet.lk

சங்கு 21 வள்ளுவர் ஆண்டு 2051 பங்குனி 31 திங்கட்கிழமை (13.04.2020) தொலைபேசி 222 3378, 222 7829 ஒலி 116

4 மாதக் குழந்தை கொரோனாவிலிருந்து குணமடைந்தது
(கொழும்பு)
இலங்கையில் கொரோனா தொற்றுக்குள்ளாகிய மிகவும் வயது குறைந்ததாக அடையாளம் காணப்பட்ட 4 மாதக் குழந்தை குணமடைந்த நிலையில் வைத்தியசாலையில்

கொரோனா பரிசோதனை விரிவாக்கப்பட்டால் இம்மாத இறுதியில் ஊரடங்கை தளர்த்தலாம்

சுகாதார சேவைகள் பணிப்பாளர் நாயகம் மருத்துவர் அனில் ஜாசிங்க தெரிவிப்பு
(கொழும்பு)
நாட்டில் தற்போது பின்பற்றப்படும் சமூக இடைவெளி தொடர்பும் பேணப்படும் அதேவேளை, பி.சி.ஆர் (PCR) பரிசோதனை விரிவாக்கப்பட்டால் இம்மாத இறுதியில் நாடுமுழுவதும் ஊரடங்குச் சட்டத்தை தளர்த்துவது பற்றி கவனம் செலுத்த முடியும் என்று சுகாதார சேவைகள் பணிப்பாளர் நாயகம் மருத்துவர் அனில் ஜாசிங்க தெரிவித்தார். இதனொட்டில் அவர் மேலும் தெரிவித்துள்ளதாவது, தற்போதுள்ளதைப் போன்றே எதிர்வரும் நாட்களில் வைரஸ் தொற்றுக்குள்ளானோர் எண்ணிக்கை குறைவடையும் என்று எதிர்பார்க்கிறோம். எனினும் வைரஸ்

தேர்தல்கள் ஆணைக்குழுவே

தேர்தல் நடத்துவது குறித்து தீர்மானிக்க வேண்டும்

அமைச்சரவைப் பேச்சாளர் பந்துல குணவர்த்தன



(கொழும்பு)
பொதுத் தேர்தலை நடத்துவது குறித்து தேர்தல்கள் ஆணைக்குழுவே தீர்மானிக்க வேண்டும் என அமைச்சரவை இணைப் பேச்சாளர் அமைச்சர் பந்துல குணவர்த்தன தெரிவித்துள்ளார். பொதுத் தேர்தல் நடத்துவது குறித்து அரசாங்கத்தின் நிலைப் பாட்டை தெரிவிக்கும் போதே அவர் இதனைத் தெரிவித்தார். (02ஆம் பக்கம் பார்க்க)

கொரோனா வைரஸ் இலிருந்து உலக மக்கள் அனைவரும் குணமடைந்து வாழ்வதோடு, பிறக்கவிருக்கும் சித்திரைப் பூத்தாண்டு இன்பமாய் அமையட்டும்.
வலம்புரிக்குடும்பம்

ஊரடங்கை மீறிய **23,519 பேர்** பொலிஸாரால் கைது
(கொழும்பு)
ஊரடங்கு உத்தரவை மீறிய குற்றச்சாட்டின் கீழ் இதுவரையில் 23 ஆயிரத்து 519 பேர் கைது செய்யப்பட்டுள்ளதோடு, 6,072 வாகனங்களும் பொலிஸாரால் பறிமுதல் செய்யப்

இறை பிரார்த்தனையுடன் புத்தாண்டை வீட்டிலிருந்தே குடும்பத்துடன் கடைப்பிடியுங்கள்
சைவ ஆதீனங்கள் வேண்டுகோள்
(யாழ்ப்பாணம்)
மலரும் புத்தாண்டை வீட்டிலிருந்தே குடும்ப உறவுகளுடனும் இறை பிரார்த்தனையுடனும் இல்லாதவர்களுக்கு உதவும் கைங்கரியத்துடன்

கொரோனாவுக்காக பல நாடுகள் முடக்கப்பட்டமையானது சர்வதேச ரீதியில் உணவுக்கான நெருக்கடியை ஏற்படுத்தப்போகின்றது
ஐ.நா சபை எச்சரிக்கை
(நியூயோர்க்)
கொரோனா வைரஸ் பரவலை கட்டுப்படுத்தும் நோக்கில் பல்வேறு நாடுகள் முடக்கப்பட்ட வர்த்தக நாடுகள் முடக்கப்பட்டுள்ளமையானது சர்வதேச ரீதியில் உணவுக்

கிளிநொச்சியில் குடும்பஸ்தரின் சடலம் மீட்பு
(கிளிநொச்சி)
கிளிநொச்சி கந்தபுரம் பகுதியில் நீர்ப்பாசன கால்வாயில் இருந்து ஆணொருவரின் சடலம் நேற்று

உழவு இயந்திரம் தடம்புரண்டதில் இளைஞன் உயிரிழப்பு
முள்ளிவாய்க்கால் கிழக்கில் சம்பவம்
(முல்லைத்தீவு)
முல்லைத்தீவு முள்ளிவாய்க்கால் கிழக்கு

கொரோனா தொற்றாளர் 210 ஆக அதிகரிப்பு
56 பேர் குணமடைந்து வீடு திரும்பினர்
(கொழும்பு)
கொரோனா வைரஸ் (Covid-19) தொற்றால் பாதிக்கப்பட்ட மேலும் 12 பேர் நேற்று அடை

பருத்தித்துறை ஆதார வைத்தியசாலையில் அத்தியட்சகரை இடம்மாற்றக்கோரி வைத்தியர்கள் நாளை போராட்டம்
(யாழ்ப்பாணம்)
வைத்திய அட்சகரை இடம் மாற்றக் கோரி பருத்தித்துறை ஆதார வைத்தியசாலை வைத்தியர்கள் நாளை போராட்டத்தில் ஈடுபடவுள்ளனர்.

அத்தியாவசிய பொருட்களுக்கான பாஸ் அனுமதி பெற்று
சீமெந்து கொண்டு சென்றவர் வவுனியாவில் பொலிஸாரால் கைது
(வவுனியா)
கொண்டு செல்வதற்காக அத்தியாவசிய பொருட்களை அனுமதியைப் பெற்று

நடுவு நிலை தவறா நன்னெறி காக்கும் உங்கள் நாளிதழ்

உழவு இயந்திரம்...

பகுதியில் உழவு இயந்திரம் ஒன்று தடம் புரண்டதில் விவசாயி ஒருவர் பலியாகியுள்ளார்.

நேற்றுக் காலை இந்த விபத்து சம்பவம் முள்ளிவாய்க்கால் கிழக்குப் பகுதியில் இடம் பெற்றுள்ளது.

வயல் விதைப்பு ஆரம்பமாகியுள்ள நிலையில் உழவு இயந்திரத்தை தயார் செய்து கொண்டு வீட்டிலிருந்து புறப்பட்ட குறித்த விவசாயி பயணம் செய்த உழவு இயந்திரம் திருப்ப முற்பட்ட வேளை கட்டுப் பாட்டையிழந்து தடம்புரண்டு விபத்துக்குள்ளாகியுள்ளது.

இதன்போது உழவு இயந்திரத்துக்குள் மாட்டி விவசாயி பலியாகியுள்ளார். பலியானவர் முள்ளிவாய்க்கால் கிழக்கை சேர்ந்த கிருபா (வயது - 24) என்பவராவார்.

விபத்து தொடர்பில் முல்லைத்தீவு பொலிஸார் விசாரணைகளை மேற்கொண்டு வருகின்றனர். (ம-3,281)

குடும்பஸ்தரின்...

மீட்கப்பட்டுள்ளது

கிளிநொச்சி ஸ்கந்தபுரம் பகுதியூடாக செல்லும் அக்கராயன்குளம் நீர்ப்பாசன கால்வாயின் மூன்றாம் வாய்க்கால் பகுதியில் சடலம் ஒன்று கிடப்பதாக அக்கராயன்குளம் பொலிசார் மற்றும் ஸ்கந்தபுரம் கிராம அலுவலர் ஆகியோருக்கு கிடைத்த தகவலையடுத்து சம்பவ இடத்திற்கு விரைந்த பொலிஸார் விசாரணைகளை முன்னெடுத்தனர்.

சடலமாக மீட்கப்பட்டவர் ஒரு பிள்ளையின் தந்தையான மார்க்கண்டு ஜெகதீஸ் வரன் (வயது - 45) என உறவினர்கள் அடையாளம் காட்டியுள்ளனர்.

சடலமாக மீட்கப்பட்ட குறித்த நபர் கடந்த வெள்ளிக்கிழமை வீட்டில் இருந்து சென்றதாகவும் அதன் பின்னர் அவர் வீடு திரும்பவில்லை எனவும் அவரது மனைவி தெரிவித்துள்ளார்.

சம்பவ இடத்திற்கு சென்ற கிளிநொச்சி மாவட்ட நீதிவான் நீதிமன்ற நீதவான் ரீ.சரவணராஜா சடலத்தை பார்வையிட்டதுடன் உடற்கூற்று பரிசோதனைக்குட்படுத்தி சடலத்தை உறவினர்களிடம் கையளிக்குமாறும் கட்டளையிட்டுள்ளார். (ம-3,315)

23,519 பேர்...

பட்டுள்ளதாக பொலிஸ் ஊடகப்பிரிவு குறிப்பிட்டுள்ளது.

இதேவேளை, பண்டிகைக் காலங்களில் கிராம மட்டங்களில் இடம்பெறும் கலை, கலாசார கொண்டாட்டங்களை தடுப்பதற்கு நடவடிக்கை எடுக்குமாறும் பதில் பொலிஸ்மா அதிபர் அனைத்து பொலிஸ் நிலைய பொறுப்பு அதிகாரிகளுக்கும் உத்தரவிட்டுள்ளார்.

கோவிட் - 19 வைரஸ் பரவலை தடுப்பதற்காக நாடளாவிய ரீதியில் ஊரடங்கு உத்தரவு பிறப்பிக்கப்பட்டுள்ளது.

இதேவேளை, நேற்றுக் காலை 4 மணி நேரத்தில் ஊரடங்கு உத்தரவை மீறிய குற்றச்சாட்டின் கீழ் 1,535 பேர் கைது செய்யப்பட்டுள்ளதோடு 385 வாகனங்கள் கைப்பற்றப்பட்டுள்ளதாகவும் பொலிஸ் தலைமையகம் தெரிவித்துள்ளது. (ம-3)

கொரோனா பரி...

தொற்றுக்குள்ளானோர் எவ்வாறு அதனை பரப்பியுள்ளனர் என்பதன் அடிப்படையிலேயே இதனைத் தீர்மானிக்க முடியும்.

தற்போது இனங்காணப்படுபவர்கள் தொற்றுக்குள்ளானவர்களுடன் தொடர்புடையவர்களாவர். அவர்களுக்கு எவ்வாறு வைரஸ் தொற்று ஏற்பட்டது என்பதை எமக்கு தெளிவாகக் கூற முடியும்.

இந்நிலையில் வைரஸ் சமூகத்துக்குள் பரவும் நிலைக்கு நாம் செல்லவில்லை.

தற்போது பரிசோதனை அளவு அதிகரிக்கப்பட்டுள்ளது. நேற்று முன்தினம் சனிக்கிழமை மாலை 5 மணி வரை (24 மணித்தியாலையங்களுக்குள்) 92 பேர் பி.சி.ஆர் பரிசோதனைக்கு உட்படுத்தப்பட்டுள்ளனர்.

இந்தப் பரிசோதனை முறைமையில் தற்போது மாற்றங்கள் ஏற்படுத்தப்பட்டுள்ளன. முன்னர் வைத்தியசாலைகளில் மாத்திரமே இந்தப் பரிசோதனைகள் முன்னெடுக்கப்பட்டன.

எனினும் தற்போது தனிமைப்படுத்தல் நிலையங்கள் மற்றும் தொற்றுக்குள்ளானோர் இனங்காணப்படும் பிரதேசங்களிலும் பரிசோதனைகள் முன்னெடுக்கப்படுகின்றன. காரணம் இவ்வாறான பகுதிகளிலேயே கணிசமான நோயாளிகள் இனங்காணப்படுகின்றனர்.

நேற்று முன்தினம் சனிக்கிழமை புனானை தனிமைப்படுத்தல் நிலையத்தில் மாத்திரம் ஒரே நாளில் 208 பேர் பி.சி.ஆர் பரிசோதனைக்கு உட்படுத்தப்பட்டனர்.

இதுவே ஒரு தளத்தில் அதிகளவு பரிசோதனை செய்யப்பட்ட முதல் தடவையாகும்.

இதேபோன்று கொழும்பில் 63 பேரும் அம்பாறையில் நால்வரும் கம்பஹாவில் 6 பேரும் யாழ்ப்பாணத்தில் 10 பேரும் இரத்தினபுரியில் 58 பேரும் பதுளையில் 83 பேரும் பரிசோதனைக்கு உட்படுத்தப்பட்டுள்ளனர்.

இவ்வாறு பரிசோதனைக்கு உட்படுத்தப்பட்டுள்ளவர்களின் பெறுபெறு சாதகமான அமைந்தால் அதனை எண்ணி மகிழ்ச்சியடைவோம். காரணம் இவர்கள் மூலமாகவே அடுத்தடுத்த நோயாளிகள் இனங்காணப்படுவர்.

எனவே இவர்களின் எண்ணிக்கை குறைவடைந்து செல்லுமானால் வைரஸ் தொற்றுக்குள்ளானோர் எண்ணிக்கை பூச்சியமாகும்.

இந்த வைரஸ் துரிதமாகப் பரவக் கூடியது என்பதே பாதகமானதாகும். இதன் காரணமாகவே சமூக இடைவெளினைக் கடைபிடிப்பது அத்தியாவசியமாகும் என்பதை வலியுறுத்துகின்றோம். அதற்காகவே தொடர்ச்சியாக ஊரடங்கு சட்டம் பிறப்பிக்கப்பட்டுள்ளது.

இதே நிலைமையை நாம் தொடர்ச்சியாக பின்பற்றினால் நாடுமுழுவதும் இம்மாத இறுதியில் ஊரடங்கு சட்டத்தை தளர்த்தக் கூடியதாக இருக்கும் என்றார்.

மேலும், வரவிருக்கும் சிங்கள மற்றும் தமிழ் புத்தாண்டை குடும்ப உறுப்பினர்களுடன் மட்டும் கொண்டாடுமாறு அனைவரை வலியுறுத்துகின்றோம். (ம-3,315)

கொரோனா தொற்...

இதனடிப்படையில் இலங்கையில் கொரோனா வைரஸ் தொற்றால் பாதிக்கப்பட்டோரின் எண்ணிக்கை 210ஆக (ஜனவரியில் பாதிக்கப்பட்ட சீனப் பெண் உட்பட) அதிகரித்துள்ளது.

56 பேர் முழுமையாகச் குணமடைந்து வீடு திரும்பியுள்ளனர். 7 பேர் உயிரிழந்துள்ளனர்.

141 பேர் வைத்தியசாலைகளில் சிகிச்சை பெற்று வருகின்றனர்.

நாடுமுழுவதும் உள்ள 22 வைத்தியசாலைகளில் 165 பேர் தொடர்ந்து கண்காணிக்கப்பட்டு வருகின்றனர். (ம-3)

சர்வதேச ரீதியில்...

கான நெருக்கடி நிலைக்கு வழிவகுப்பதாக அமையும் என ஐக்கிய நாடுகள் சபை எச் சரித்துள்ளது.

இது விநியோக சங்கிலியின் அச்சுறுத்தல்கள் மற்றும் உணவுக்கான பாதுகாப்பு பின்மைக்கான அடிப்படைக் காரணம் எனவும் தெரிவிக்கப்பட்டுள்ளது.

ஐக்கிய நாடுகளின் உணவு மற்றும் விவசாய அமைப்பு வெளியிட்டுள்ள புதிய அறிக்கையிலேயே குறித்த விடயம் தொடர்பில் குறிப்பிடப்பட்டுள்ளது. (ம-3)

அத்தியட்சகரை...

இது தொடர்பாக பருத்தித்துறை ஆதார வைத்தியசாலை அரச வைத்திய அதிகாரிகள் சங்கம் அனுப்பியுள்ள ஊடக அறிக்கையில்,

புதிதாக கடமையேற்றுள்ள பிராந்திய சுகாதார பணிப்பாளர் வைத்திய கலாநிதி ஆ.கேதீஸ்வரனுடன் நடைபெற்ற கலந்துரையாடலில் பருத்தித்துறை ஆதார வைத்திய

சாலையின் அத்தியட்சகரை இடமாற்றம் செய்வது தொடர்பாக எவ்விதமான சாதகமான பதில்களும் எட்டப்படவில்லை.

இப்போது கொரோனா நோய்த்தொற்றில் இருந்து, மக்களுடையதும் வைத்தியர்களும் ஏனைய சுகாதார உத்தியோகத்தர்களினதும் பாதுகாப்பையும் உறுதிப்படுத்திக் கொள்வதற்காக எமது நியாயமான கோரிக்கையை நிறைவேற்ற எதுவிதமான சாதகமான பதிலும் மாகாண சுகாதார அமைச்சிலிருந்து கிடைக்கப் பெறாததால் நாம் பணி புறக்கணிப்பில் ஈடுபடும் நிலைக்கு தள்ளப்பட்டுள்ளோம்.

நாளை (இன்று) காலை 10 மணிக்கு இடம்பெறும் பருத்தித்துறை ஆதார வைத்தியசாலையின் வைத்திய அதிகாரிகளின் பொதுக்குழுக்கூட்டத்தில் அடையாள பணிப்புறக்கணிப்பா அல்லது முழு நேர பணிப்புறக்கணிப்பில் ஈடுபடுவதா என்பது தொடர்பான தீர்க்கமான முடிவு எட்டப்படும்.

மற்றும் பருத்தித்துறை ஆதார வைத்தியசாலை வைத்திய அத்தியட்சகரை உடனடியாக இடமாற்றம் செய்யும் கோரிக்கையை முன்வைத்து நாளை 8 மணி தொடக்கம் பணிப்புறக்கணிப்பில் ஈடுபடவுள்ளதாக தெரிவிக்கப்பட்டுள்ளது. (ம-3,9)

தேர்தல் நடத்து...

இது தொடர்பில் அவர் மேலும் தெரிவித்துள்ளதாவது,

தேர்தல் நடத்தப்பட வேண்டும் என்பதில் எந்தவித மாற்றுக் கருத்தும் இல்லை. பாராளுமன்றம் கலைக்கப்பட்ட பின்னர் மூன்று மாதங்களில் புதிய பாராளுமன்றம் கூட்டப்படும் என்ற நம்பிக்கையில் தான் நாமும் செயற்பட்டோம்.

ஆனால் கொரோனா வைரஸ் பரவல் முழு உலகையும் அலுக்கியுள்ள நிலையில் எமது நாட்டின் பாதுகாப்பை கருத்தில் கொண்டு எம்மால் இப்போது எந்தவித தேர்தல் நடவடிக்கைகளையும் முன்னெடுக்க முடியாத நிலைமை ஏற்பட்டுள்ளது.

எவ்வாறு இருப்பினும் விரைவில் தேர்தல் நடத்தப்படும். ஜனாதிபதியும் அரசாங்கமும் தேர்தலை நடத்துவது குறித்து எந்த மாற்றுக் கருத்துக்களையும் கொள்ளவில்லை.

எனினும் தேர்தலை நடத்துவதா அல்லது நிலைமைகளை அவதானித்து தேர்தலை மேலும் சிலகாலம் பிற்போடுவதா என்பது குறித்து அரசாங்கம் எந்தவித தீர்மானமும் எடுக்க முடியாது.

இது குறித்து தீர்மானம் எடுக்கும் அதிகாரம் தேர்தல்கள் ஆணைக்குழுவிற்கே உள்ளது. தேர்தல்கள் ஆணைக்குழுவின் தலைவர் இது குறித்து தீர்மானம் எடுக்க வேண்டும்.

ஏற்கெனவே தேர்தல்கள் ஆணைக்குழு ஜனாதிபதியிடம் முன்வைத்த கோரிக்கைக்கு ஜனாதிபதி பதில் தெரிவித்துள்ளார்.

அதாவது, தேர்தலை நடத்துவது குறித்து தேர்தல்கள் ஆணைக்குழு தீர்மானம் எடுக்க வேண்டும் என்ற தெளிவான பதில் ஜனாதிபதியினால் முன்வைக்கப்பட்டுள்ளது. அவ்வாறு இருக்கையில் விரைவில் தேர்தல் திகதியொன்று அறிவிக்கப்பட வேண்டும்.

இந்த இடைப்பட்ட காலத்தில் பாராளுமன்றத்தை கூட்ட வேண்டும் என எதிர்க்கட்சிகள் கூறுகின்றனர். ஆனால் பாராளுமன்றத்தை கூட்டும் எந்த எண்ணப்பாடும் அரசாங்கத்திடம் இல்லை. இப்போதுள்ள பிரச்சினைகளில் பாராளுமன்றத்தை கூட்டுவதில் எந்த அர்த்தமும் இல்லை என்றார். (ம-3)

புத்தாண்டை...

கடைப்பிடிப்புகள் என சைவ ஆதீனங்கள் வேண்டுகோள் விடுத்துள்ளன. இது தொடர்பில் நல்லை ஆதீனம், தென்கயிலை ஆதீனம், கீரிமலை சைவ ஆதீனம் ஆகிய ஆதீனங்களின் குரு முதல்வர்கள் கூட்டாக அனுப்பி வைத்துள்ள அறிக்கையில் தெரிவித்துள்ளதாவது,

இன்று உலகின் மிகவும் நெருக்கடியான, துன்பகரமான நோயின் தாக்கத்தின் விளைவுகளுடன் புதிய தமிழ் - சிங்கள புத்தாண்டு மலர்கின்றது.

இந்த முக்கியமான தருணத்தில் எம்மிடையே உள்ள சகல வேற்றுமைகளையும் மறந்து சகோதரத்துவத்துடன் இக்கொடிய

கொரோனா நோயிலிலிருந்து விடுபட எம்மால் இயன்ற சகல சுகாதார வழிமுறைகளையும் மானசீகமாக கடைப்பிடிக்க உறுதி எடுப்போம்.

எம் அயலில் யாராவது பசித்திருந்தால் அவர்களுக்கு இயன்றவரை உதவுவோம். சமூகத்தின் நலிவுற்ற பிரிவினராகிய முதியோர், கர்ப்பினிகள், குழந்தைகள், நோயாளிகளின் நலனில் அதிக கவனம் எடுப்போம்.

உள்ளும் பெரும் கோயில் எனும் தத்துவத்தை உணர்ந்து ஆலய புற வழிபாடுகளை இக்கொடிய தொற்றுக் காலத்தில் தவிர்த்து உள்ளன்போடு எம் இல்லங்களிலிருந்து தாய் தந்தையினரின் ஆசீர்வாதத்தோடு எமது வழிபாடுகளை எளிமையான சமய சம்பிரதாயங்களுடன் கடைப்பிடிப்போம்.

மருத்து நீர் போன்றவற்றை எமக்கு வீட்டில் கிடைக்கும் மூலிகை இலைகள் கொண்டே தயாரிப்போம். இந்த காலத்தில் புத்தாடை புனைதல் உட்பட அனைத்து ஆடம்பரங்களையும் தவிர்ப்போம்.

பல ஆலயங்களும் அமைப்புக்களும் தன்னார்வர்களும் ஆற்றி வரும் நிவாரணப் பணிகள் மனத்திற்கு நிறைவை தருகின்றன. அவை மலரும் புத்தாண்டிலும் இன்னும் வீச்சுடன் இக்கொடிய நோய் விளைவுகள் முடியும் வரை தொடர்பட வேண்டும் எனவும் அதற்கு அனைத்து சைவ சமயிகளும் பங்களிக்க வேண்டும் எனவும் வேண்டுகின்றோம்.

அன்பே உருவான சிவப்பரம்பொருள் இக்கொடிய துயரத்திலிருந்து எம்மை விடுவித்து எம் எல்லோர் மனங்களிலும் அன்பும் அறமும் ஓங்க செய்ய வேண்டும் என இம் மலரும் புத்தாண்டில் இலங்கையின் சைவ ஆதீனங்களின் குருமுதல்வர்களாகிய நாம் கூட்டாக உருக்கமான பிரார்த்தனையுடன் வேண்டுகின்றோம் என்றுள்ளது. (ம-3,)

அத்தியாவசிய...

ஒருவர் சீமெந்து கொண்டு சென்ற நிலையில் வவுனியா பொலிஸாரால் கைது செய்யப்பட்டுள்ளதுடன் பார ஊர்தியும் பறிமுதல் செய்யப்பட்டுள்ளது.

திருகோணமலையில் இருந்து கிளிநொச்சிக்கு கோதுமை மாவினை கொண்டு செல்வதற்கு என அனுமதியை பெற்று பார ஊர்தியில் 400 பைக்கர் சீமெந்தினை கொண்டு சென்றமை வவுனியாவில் போக்குவரத்து பொலிஸார் மேற்கொண்ட சோதனையில் தெரியவந்துள்ளது.

இதனையடுத்து வவுனியா பொலிஸ் நிலையத்திற்கு பார ஊர்தியையும், சாரதியையும் கொண்டு சென்ற பொலிஸார் சாரதியை கைது செய்ததுடன் பார ஊர்தியை பறிமுதல் செய்துள்ளனர். (ம-3,299)

கொரோனாவிலிரு...

ருந்து வீடு திரும்ப மருத்துவர்கள் அனுமதித்துள்ளனர்.

குழந்தையின் குடும்பத்தைச் சேர்ந்த ஏனைய மூவரும் வீடு திரும்பினர்.

புத்தளம், நாத்தாண்டியாவைச் சேர்ந்த 4 மாதக் கைக்குழந்தை உட்பட ஐவர் கொரோனா வைரஸ் தொற்றால் பாதிப்படைந்து கடந்த மார்ச் 30ஆம் திகதி அங்கொட தேசிய தொற்று நோயியல் வைத்தியசாலையில் (ஐ.டி.எச்) சேர்க்கப்பட்டனர்.

அவர்களில் 4 மாதக் கைக்குழந்தை உட்பட நால்வர் முழுமையாகக் குணமடைந்து நேற்று ஞாயிற்றுக்கிழமை வீடு திரும்பியுள்ளனர். (ம-3)

வலம்புரி

விளம்பரத் தொடர்புகளுக்கு

021 221 7603,

021 567 1532

புத்தாண்டு கொண்டாட்டங்களை முன்னெடுக்க வேண்டாம்

பொதுமக்களிடம் பொலிஸார் கோரிக்கை

(கொழும்பு)
நாட்டில் தமிழ், சிங்கள புத்தாண்டுக் கொண்டாட்டங்களை முன்னெடுக்க வேண்டாம் என்று பொதுமக்களிடம் பொலிஸார் கேட்டுள்ளனர்.

அத்துடன் புத்தாண்டை முன்னிட்டு கிராமங்களில் ஒழுங்கு செய்யப்பட்டுள்ள கொண்

டாட்டங்கள், நிகழ்வுகளை தடுத்து நிறுத்து மாறு பதில் பொலிஸ் மா அதிபர், அனைத்து பொலிஸ் நிலையங்களுக்கும் கட்டளை வழங்கியுள்ளார்.

நாளை செவ்வாய்க்கிழமை தமிழ், சிங்களப் புத்தாண்டை கடைப்பிடிக்கும் நிலையில் கைவிசேசம், நாள் வேலை உள்ளிட்ட

சம்பிரதாயங்களை குடும்பத்தினருடன் இணைந்து வீடுகளில் மட்டுப்படுத்துமாறு அரசு கேட்டுக் கொண்டுள்ளமை குறிப்பிடத்தக்கது.

(ம-3)

யாழ்ப்பாணத்தில் கட்டுப்பாட்டு விலையை மீறி அரிசி விற்பனை செய்த நால்வர் மீது நடவடிக்கை

(யாழ்ப்பாணம்)
யாழ்ப்பாணத்தில் ஊரடங்குச் சட்டம் தொடர்ச்சியாக நடைமுறைப்படுத்தப்பட்டுள்ள நிலையில் அரிசின் கட்டுப்பாட்டு விலையை மீறி அரிசி விற்பனை செய்த 4 வர்த்தகர்களுக்கு எதிராக சட்ட நடவடிக்கை எடுக்கப்பட்டுள்ளதாக பாவனையாளர் அலுவலர்கள் அதிகார சபை தெரிவித்துள்ளது.

பொதுமக்களின் முறைப்பாட்டின் அடிப்படையிலே இந்த நடவடிக்கை முன்னெடுக்கப்பட்டது என்று அதிகார சபையின் யாழ்ப்பாணம் மாவட்ட அலுவலகம் குறிப்பிட்டுள்ளது.

“யாழ்ப்பாணம் மாவட்ட செயலாளரின் கட்டளைப்படி பாவனையாளர் அலுவலர்கள்

அதிகார சபை உத்தியோகத்தர்களினால் நேற்று ஞாயிற்றுக்கிழமை யாழ்ப்பாணம், திருநெல்வேலி மற்றும் மானிப்பாய் ஆகிய இடங்களில் வர்த்தக நிலையங்கள் சோதனைக்குட்படுத்தப்பட்டன.

பொதுமக்களிடமிருந்து கிடைக்கப்பெற்ற முறைப்பாடுகளுக்கு 4 வர்த்தக நிலையங்களில் அரிசினால் நிரணயிக்கப்பட்ட கட்டுப்பாட்டு விலைக்கும் அதிகமான விலையில் அரிசியை விற்பனை செய்தமை கண்டறியப்பட்டது.

அந்த வர்த்தக நிலையங்களின் உரிமை யாளர்களுக்கு எதிராக சட்ட நடவடிக்கை எடுக்கப்படவுள்ளதாக தெரிய வருகின்றது.

(ம-3)

உங்கள் விளம்பரங்களை வலம்புரி க்க பிரசுரிப்பதற்கு
எம்முடன் தொடர்பு கொள்ளுங்கள்

076 097 3127
076 636 3378
Valampurii@yahoo.com

குறைந்த கட்டணங்களில் பிரசுரிக்க முடியும்

கொரோனா

COVID - 19

இலங்கையின் நாளாந்த நிலைமை அறிக்கை

நோய்த் தொற்று சந்தேகத்தில்

165

தொற்றுக்கு உள்ளானவர்கள்

210

குணமடைந்தவர்கள்

056

மரணமடைந்தவர்கள்

007

உலகளாவிய ரீதியில் நாளாந்த நிலைமை ஒரே பார்வையில்...

உலகளவில் தொற்றுக்குள்ளானவர்கள்
1,840,458

உலகளவில் குணமடைந்தவர்கள்
421,767

உலகளவில் மரணமடைந்தவர்கள்
113,372

நாடுகள், உலகம்	மொத்த பாதிப்பு	புதிய தொற்றாளர்கள்	மொத்த மரணம்	இன்றைய மரணம்
மொத்தம்	1,838,458	60,405	113,372	+4,593
ஐ.அமெரிக்கா	552,771	19,892	21,711	+1,134
இத்தாலி	156,363	4,092	19,899	+431
ஸ்பெய்ன்	166,019	2,992	16,972	+366
சீனா	82,052	99	3,339	0
ஜேர்மனி	127,007	1,555	2,961	+90
பிரான்ஸ்	132,591	2,937	14,393	+561
ஈரான்	71,686	1,657	4,474	+117
ஐ.இராச்சியம்	84,279	5,288	10,612	+737
இந்தியா	9,205	759	331	+43

எதிர்காலத்தைப் பற்றி கவலைப்படாதவனுடைய நிகழ்கால வாழ்க்கை இனிக்காது.

- யாரோ



புத்தாண்டிலேனும் புதிய அத்தியாயம் பிறக்கட்டும்

இன்று தமிழ் சிங்களப் புத்தாண்டு. அறுபது ஆண்டுகள் என்ற காலச் சக்கரத்தில் இன்று சார்வரி ஆண்டு பிறக்கிறது.

தமிழ்ப் புத்தாண்டுப் பிறப்பு என்பது தனித்து காலச் சக்கரத்தின் சுழற்சி மட்டுமல்ல.

மாறாக புத்தாண்டில் மருத்துவநீர் வைத்து ஸ்நானம் செய்து புத்தாடை அணிந்து இறை வழிபாடாற்றி தானதர்மம் செய்து தத்தம் தொழில் சார்ந்து நாள் வேலை ஆரம்பித்து பழைய துன்பங்களை மறந்து புத்துணர்வோடு வாழ்வை ஆரம்பிக்கின்ற நாளாகவும் புத்தாண்டு அமைகிறது.

எனினும் காலப் பிழை போலும், இன்று பிறக்கின்ற புத்தாண்டில் ஆலயங்களில் வழிபாடுகள் இல்லை. சொந்தங்கள் சேர்ந்து புத்தாண்டுப் பிறப்பைக் கொண்டாட முடியவில்லை.

உலகம் முழுவதும் ஏற்பட்டுள்ள கொரோனா நோய்த் தொற்றுக் காரணமாக இந்த அபத்த நிலைமை ஏற்பட்டுள்ளது.

மனித வாழ்வு என்றும் ஒரே மாதிரியாக இருந்துவிடுவதில்லை. உணரில், நாட்டில், உலகத்தில் ஏற்படக் கூடிய அசாதாரண நிலைமைகள் தனி மனித வாழ்வில் தாக்கத்தை ஏற்படுத்தி விடுகிறது.

அந்த வகையில் கொரோனாத் தொற்று என்பது முன்பு ஒருபோதும் இல்லாத அளவில் உலகம் முழுவதிலும் மனிதப் பேரழிவை ஏற்படுத்தி நிற்கிறது.

இங்குதான் மனித சமூகம் தன் வாழ்வையும் இருப்பையும் காப்பாற்றுகின்ற மனத்திடத்துடன் செயற்பட வேண்டியுள்ளது.

மனிதர்களுக்கு மனிதர்கள் உதவுகின்ற மானிடநேயத்தைப் பின்பற்ற வேண்டியதன் அவசியத்தை வலியுறுத்துகின்ற காலமாக இது அமைந்துள்ளது.

எவ்வளவுதான் விஞ்ஞானம், மருத்துவம், தொழில்நுட்பம் வானுயர்ந்து நின்றாலும் இவற்றையும் கடந்த சக்தி இந்தப் பிரபஞ்சத்தை இயக்குகிறது என்ற உண்மையை நாம் தட்டித் தெளிவாக உணர முடிகிறது.

ஆகவே இன்று பிறக்கின்ற தமிழ் - சிங்களப் புத்தாண்டில் தர்ம வாழ்வு வாழ்வதென உறுதி செய்வதே காலத்துக்குக் காலம் ஏற்படுகின்ற உலகப் பேரழிவுகளில் இருந்து நாம் மீண்டெழுவதற்கான ஒரே வழியாகும்.

இதுதவிர இது சிங்கள நாடு. இங்கு பௌத்தத்துக்கே முன்னுரிமை. சிறுபான்மை மக்கள் வாழ்ந்து விட்டுப் போகலாம். அவர்கள் உரிமை பற்றிச் சிந்திக்கக்கூடாது என்றெல்லாம் கூறுகின்ற சிறுமைத்தனங்களை விடுத்து;

ஒரு வைரஸ் கிருமிக்கு ஈடுகொடுக்க முடியாத இந்த உலகில் மக்களைத் துன்பப்படுத்தாமல், அவர்களை அவல வாழ்வுக்கு தள்ளி விடாமல் எல்லோரும் மனிதர்கள் என்ற உயர்ந்த எண்ணத்தோடு இறைவன் மீது நம்பிக்கை கொண்டு ஒரு புதிய அத்தியாயத்தை ஆரம்பிக்க இலங்கைத் திருநாடு இப் புத்தாண்டில் சங்கற்பம் பூண வேண்டும்.

இலங்கையிலும் உலகத்திலும் கொரோனாவிற்குப் பின்னரான பொருளாதாரம் எப்படி மாறப்போகிறது

கொரோனா வைரஸ் பரவலும் அதைத் தடுப்பதற்காக மனிதர்களை குடும்பமாகவும் தனித்தும் தள்ளிவைக்கும் நிகழ்வுகளும் நாம் வாழும் பிரதேசங்களின் போக்குவரத்து தொடர்புகளை துண்டித்தும் ஊரடங்கு சட்டத்தினூடாக ஒருபிரதேசத்தை முழுமையாக முடக்கியும் நோய்பரவலை தடுப்பதற்கான வழிமுறைகளாக அரசாங்கம் நடவடிக்கை எடுத்ததுக்கொண்டிருக்கிறது.

இச்சூழ்நிலையில் மக்களுக்கு தேவையான உணவை தடையின்றியும் குறையின்றியும் பெறுவதற்கான ஒழுங்குகளை எவ்வாறு மேற்கொள்வதென்பது அரசிற்குபெரும் சவாலாக உள்ளது.

ஒருவேளை அல்லது ஒரு நாள் உணவையாவது கொடுத்து உதவுவோம் என நல்லுள்ளம் கொண்ட தனிப்பட்டவர்களும் சமூகநலனில் அக்கறையுள்ள நிறுவனங்களும் அறப்பணியாற்றும் சமயநிறுவனங்களும் அரசியல் மற்றும் அரசியல்சாரா அமைப்புகளும் மக்கள் இயக்கங்களும் பொதுச் சபைகளும் போற்றுதற்குரிய சேவையை செய்து வருவதை பார்க்கும் போது மனிதம் எப்போதும் விழிப்பு நிலையில் இருக்கின்றது என்பது தெளிவாகின்றது. இப்பணியை யாரும் குறைத்து மதிப்பிடமுடியாது.

இருந்தபோதும் பாதிக்கப்பட்ட மக்களுக்காக செய்யும் சேவை எத்தனை நாட்களுக்கு? இதைத் தொடரமுடியுமா? அதற்கான வலுவான உணர்வு? அடுத்தகட்டம் பற்றி திட்டமிடல்கள் எம்மிடம் உண்டா? அந்தப் பொறுப்பை யார் எடுத்துக் கொள்வது? பயங்கரமாக சூழ்ந்துவரும் பட்டினிச் சாவை எவ்வாறு எதிர்கொள்ளப் போகிறோம். இவ்வாறான கேள்விகள் எழுகின்றன.

மக்களின் செயற்பாடுகளை முடக்கும் பொறிமுறை நோய்பரவும் வேகத்தை தடுப்பதற்கான சிறந்தவழியாக பரிந்துரைக்கப்பட்டாலும் மக்கள் தப்பியிழைத்து வாழ்வதற்கு தேவையான சகலதையும் வழங்குவது அரசின் பொறுப்பென்று விட்டுவிடவும் முடியாது. மக்களும் தம் வாழ்க்கை முறையில் உணவைப் பாதுகாக்கும் வழிமுறையையும் தெரிந்தெடுத்தல் வேண்டும்.

பொருளாதார நெருக்கடிகள் மற்றும் எதிர்பாராத வகையில் ஏற்படும் இடர் அளர்த தங்களின் போது மக்களை பட்டினிச் சாவிடும் நிலைமை நெருக்கடியிலிருந்தும் தப்பிப் பிழைக்க வைப்பதற்கு உணவுப்பாதுகாப்பு மிக அவசியமான பொருளாதார செயற்பாடாக முன்னிலைப் படுத்தப்படுகின்றது.

உணவுப் பாதுகாப்பு என்பது தங்கு தடையின்றி உணவு கிடைக்கவேண்டும், தனிப்பட்டவர்கள் இவ்வுணவை பெறுவதற்கான வசதிவாய்ப்புகள் எல்லா நேரத்திலும் இருக்க வேண்டும். பௌத்தீகரித்யாவும் சமூகரீதியாகவும் பொருளாதார ரீதியாகவும் பேதுமான அளவு உணவையும் சுகவாழ்விற்கு விரும்பியவாறு போசுக்கான உணவையும் பெறுவதற்கான உத்தரவாதமும் தொடர்ந்து கிடைப்பதை உறுதிப்படுத்துவது தகு அமைந்திருத்தல் வேண்டும்.

இன்றைய நிலையில் முடக்கல் நிகழ்வுகள் உலகப் பொருளாதாரத்தையே இன்னொரு பொருளாதார ஒழுங்கிற்கு நகர்த்திவருகிறது. சந்தைத் தொழில்பாடுகள் வலுவிழ்ந்ததில்லையென்ற உற்பத்தியை யார் மேற்கொள்வதென்ற பிரச்சினைகள்

தோன்றியுள்ளது. உற்பத்தி நிறுவனங்களில் ஒன்று கூடுவது கொரோனானால் ஏற்படும் அழிவையும் உயிரிழப்பையும் மீண்டும் உச்ச நிலைக்கு கொண்டுசென்றுவிடும் என்ற பயம் இருப்பதால் வீட்டிலிருந்து வேலைசெய்தல் என்ற வழிமுறையை எல்லா நாடுகளும் தெரிந்தெடுத்ததுள்ளது.

எல்லா நாடுகளும் வந்தக வலையமைப்பிலிருந்தும் நிரம்பல் சங்கிலித் தொடர்பிலிருந்தும் விலகி தங்கள் நாட்டிலேயே அத்திய அவசிய பொருட்களை உற்பத்திசெய்து தன்னிறைவடைவதற்கான முயற்சிகளை மேற்கொள்ளும் போக்கு காணப்படுகின்றது. எல்லாநாடுகளிலும் புதிய பொருளாதார ஒழுங்கை மேற்கொள்வதற்கான முயற்சிகள் மேற்கொள்ளப்பட்டு வருவதனால் பொருளாதாரக் கொள்கைகள் மறுசீரமைக்கப்படும் வாய்ப்பு அதிகமாகாணப்படுகின்றது.

இலங்கையில் 1971-1974 வரை இறக்குமதிக்கட்டுப்பாடு இருந்தநிலையில் அன்றைய சிறிமாவோ பண்டாரநாயக் சீராக இருந்த கலாநிதி என்.பெரேரா அவர்கள் சுய சார்புப் பொருளாதாரமே இலங்கைக்கு பொருத்தமானதென பரிந்துரைத்ததன் பின்னர் பயன்படுத்தப்படாமல் இருந்த நிலை எல்லாம் நெல்லும் சிறுதானியங்களும் கிழங்கு வகைகளும் பயிரிடுவதற்கு பயன்படுத்தப்பட்டன.

நெருக்கடிகால பிழைப்புதிய உற்பத்தி நடவடிக்கைகள் விளைத்திறன் குறைந்ததொன்றாக இருந்தாலும் முழுஅளவில் வெளிநாட்டில் தங்கியிருந்த நிலையை மாற்றியது என்றவாதம் ஏற்படையதே. இவ்வாறு இலங்கையின் வடமாகாணத்தின் பெரும்பகுதி உள்ளாட்டுப் போர் காலத்தில் பொருளாதாரத் தடையை எதிர்கொண்ட போது பிழைப்புதிய மட்ட சயசார்பு பொருளாதார நடவடிக்கையே பட்டினிச்சாவிருந்து தப்பிப்பிழைக்கவைத்தது.

எனவே சர்வதேச இறக்குமதி ஏற்றுமதிகள் சிறிது காலம் தடைப்பட்டாலும் அதை எதிர் கொண்டு வாழும் வல்லமை இலங்கை மக்களுக்குண்டு என்பதை மேற்காட்டிய இரண்டு அனுபவங்களும் காட்டுகின்றது.

உலகளாவியரீதியில் மாற்றமடையப் போகும் பெருளாதார ஒழுங்கில் விவசாய உற்பத்திகளையும் உணவு தானியம் மற்றும் கைத்தொழில் பௌதிக உற்பத்திகளையும் வேலைத்தலத்திற்கு போகாமல் உற்பத்திசெய்ய முடியாது. தொழிலாளரை நேரடியாகப் பயன்படுத்தாது உற்பத்தி செய்யவேண்டுமானால் நோய்போ இயந்திரங்களைத் தான் பயன்படுத்தவேண்டும். அதற்கான இயலுமை எல்லா நாடுகளிற்கும் உள்ளது என்ற கேள்வி எழுகிறது.

இன்றையநிலையில் வாங்கிச்சேவை கல்விசேவை விவாபார முகாமைத்துவசேவை இணையவழி விவாபார சேவை ஊடகசேவை அரசு மற்றும் நிறுவன நிர்வாகசேவைகள் வீட்டிலிருந்து செய்யக்கூடியது என்று பரிந்துரைத்தாலும் இதனால் ஏற்படும் சமூகவிளைவுகள் பாரதூரமானதாக இருக்கும் மக்கள் ஒன்றுகூடாது வேலை செய்வதென்பது உள்நிதியான பாதியினை ஏற்படுத்தி பலவீனமான தொழிலாளி வர்க்கத்தை தோற்றுவித்து எதிர்

கால மனிதமூலதனத்தை சிதைத்தவிடும் என்ற வாதங்களும் வலுவடைந்து வருகிறது.

உற்பத்திப் பொருள்களிற்கான கேள்வி சந்தையினூடாக எழுப்பப்படவேண்டும். உற்பத்தி இடம்பெறும்போது உழைப்பு பயன்படுத்தப்படும். இதனால் வேலைவாய்ப்பு கிடைக்கும். வேலைவாய்ப்பு இருந்தால்தான் வருமானம் கிடைக்கும். வருமானம் இருந்தால்தான் பொருட்களைக் கொள்வனவு செய்யமுடியும்.

கொரோனாவால் எல்லாநிலைகளிலும் முடக்கல் ஏற்படுத்தப்பட்டதால் பெருமளவான மக்கள் வேலையை இழந்துவிடுவர். இன்றுபலர் வேலைவாய்ப்பை இழந்துள்ளனர். வேலைவாய்ப்பை இழந்தவர்கள் மீண்டும் வேலை கிடைக்கும்வரை குறிப்பிட்டளவான வருமானத்தைப் பெறுவதற்கான காப்புறுதித் திட்டங்களும் இலங்கைபோன்ற நாடுகளில் இல்லை. வேலை யில்லாதோர் வருமைக்குள் தள்ளப்படுவர். இது இலங்கையில் மாத்திரம் ஏற்பட்டதொன்றல்ல.

பலர் வேலைவாய்ப்பை இழந்துள்ளனர் முதலாளித்துவப் பொருளாதாரங்களில் தனியார்துறையில் வேலைவாய்ப்பை வழங்கும்போது ஏற்றநேரத்திலும் வேலையை விட்டு விலக்குவதற்கான வசதிகளும் உண்டே. இதையே Hire & Fire Policy என்பர். தனது முதலுக்கு எந்தவித நட்டமும் ஏற்படாமல் இருப்பதற்கு முதலாளிகள் தொழிலாளிகளோடு செய்து கொள்ளும் இரகசிய ஒப்பந்தமாக இதைக்கருது முடியும்.

வேலையற்றிருக்கும் தொழிலாளர் உயிர்வாழ்வதற்காக முதலாளியின் பாதகமான ஒப்பந்தங்களுக்கும் இணங்கிப் போவதென்பதே யதார்த்தமாகவுள்ளது. இலங்கையின் பெருந்தோட்டத்தொழில் இதற்கு நல்ல உதாரணமாகும்.

ஊரடங்கு சட்டத்தின் மூலமான வேலைமுடக்கல் இடம்பெறும் போது பலர் வேலையை இழந்துவிடுவர். இதனால் பொருள்களுக்கான கேள்வி குறையும். இதனால் உற்பத்தியும் குறையும் வேலைவாய்ப்பும் இல்லாது போக பொருளாதாரம் மந்தநிலைக்கு போகும். இங்கு அரசு மக்களின் தேவையை அறிந்து உற்பத்திநடவடிக்கையில் இறங்கவேண்டியவரும்.

இவ்வாறான நிகழ்வு 1929ம் ஆண்டு தொடக்கம் 1939ம் ஆண்டு வரை உலகப் பொருளாதாரத்தில் ஏற்பட்ட பின்னடைவை குறுக்கப்படுத்துவதோடு அக்கால நிலைமையை உலகப் பொருளாதார பெருமந்தமென அழைத்தனர். இன்றும் அவ்வாறான பெருளாதார மந்தம் ஒன்று உருவாகிவருகிறது.

இவ்வாறான பெருளாதார மந்தம் உற்பத்தியில் வீழ்ச்சியை ஏற்படுத்தியிருந்தது. மக்களின் நுகர்வு வீழ்ச்சியடைந்தது. மக்களின் வருமானம் வீழ்ச்சியடைந்தது. பொருள்களுக்குள்ளே கேள்வி வீழ்ச்சியடைந்தது. சேமிப்பு வீழ்ச்சியடைந்தது.

முதலீடு வீழ்ச்சியடைந்தது. இதிலிருந்து மீட்சிபெற உள்ள வழி என்று அக்கால பொருளியலாளர்கள் பல வழிமுறைகளை முன்வைத்தனர். இதில் மேய்நாட் கெயின்ஸ் என்ற பெருளியலாளர் முன்வைத்த வழிமுறைதான் உலகம் மீண்டுவருவதற்கான



வழிமுறையாக இருந்தது.

அதாவது அரசு தனியார் துறையில் முழுஅளவில் தங்கியிருக்காது உற்பத்தி நடவடிக்கையில் தானே ஈடுபட வேண்டும். இதனால் அரசின் செலவினம் அதிகரிக்கும். அதனை ஈடுசெய்வதற்காக இன்றைய சர்வதேச நெருக்கடி நிலையில் வெளிநாடுகளிடமிருந்து கடன்களோ உதவிகளோ பெறமுடியாது போனால் திறை சேரி உண்டியல்கள் பிணைகள் முறிகள் போன்றவற்றை வெளியிட்டு அதைப் பொறுப்பாக்கக் கொண்டு நாணயங்களை வெளியிட்டு பொருளாதாரத்தை நகர்த்த முடியும் இதை இலங்கை மாத்திரமல்ல அபிவிருத்தியடைந்த நாடுகள்கூட இவ்வாறான பொருளாதாரக் கொள்கையை தெரிவு செய்யவேண்டிய கட்டாய நிலைக்கு தள்ளப்பட்டுள்ளது.

கொரோனா ஏற்படுத்திய நாடுகளின் முடக்கல் நடவடிக்கைகள் உலகளாவிய ரீதியில் ஏற்படுத்திய விளைவுகளின்பின் இதுவரையிலும் குறைந்த நவதாராளமயக் கொள்கையால் நுகர்வுமய கலாச்சாரத்திற்குட்பட்ட நுகர்வுவோர் மத்தியில் மாற்றம் ஒன்றைக் கொண்டுவருவதென்பது சவால் மிக்கதொன்றாகவுள்ளது. நிரம்பல் சங்கிலிமுறையிலான வெளிநாட்டு வர்த்தகமும் அதனுடன் தொடர்பான உள்ள நாட்டு நடவடிக்கைகளும் இனியும் தொடரவேண்டுமா என்பது பற்றி சிந்திக்க வைத்துள்ளது. புதியதொரு பெருளாதார ஒழுங்கு கட்டி எழுப்பப்படவேண்டும் என்றநிலைக்கு பொருளியலாளர்களை தள்ளியுள்ளது.

மிக ஆரம்பகாலப் பொருளாதார முறைமைக்கு சென்றும் மீட்டமுள்ள வளங்களை உயிர் வாழ்வதற்கான பொருட்களை உற்பத்தி செய்வதற்கு பயன்படுத்துவதே முதற்தொழிலாக இருக்கவேண்டுமென்ற பாடத்தை கொரோனாவின்னால் ஏற்பட்ட நெருக்கடி காட்டி நிற்கிறது. சூழலியலாளர்களும் பொருளியலாளர்களில் ஒரு பிரிவினரும் முடக்கல் நடவடிக்கை உலகளாவியரீதியில் இடம்பெறுவதையும் வேலை இழப்பு வேலைநேரக் குறைப்பு போன்றவை பச்சை வீட்டு விளைவை குறைக்கும் து காலநிலை மாற்ற விளைவுகளையும் கட்டுப்படுத்துவதும் என்ற வகையில் உற்பத்தியைக் குறைப்பதே சிறந்தவழி என்கின்றனர்.

இது எந்தளவிற்கு நடைமுறைச்சாத்தியமானது என்ற வினாவும் எழுகின்றது இவ் அணுகுமுறை வறுமையையும் வேலையின்மையையும் அதிகரித்து உலகை பட்டினிச் சாவிருந்து தள்ளிவிடும் ஆபத்தும் உள்ளது.

எனவே கொரோனாவிற்குப் பின்னரான பொருளாதார ஒழுங்கு எவ்வாறு இருக்கப் போகிறது என்பதை பல்வேறு சமூக அரசியல் பொருளாதாரக் காரணிகள் தீர்மானிக்கப் போவதென்பது உண்மை. அதற்காக சிறிதுகாலம் பொறுத்திருந்து பார்க்கலாம் அதற்கிடையில் இந்நோயின் உக்கிரத்தாலும் அதன் பொருளாதார விளைவுகளாலும் எதிர்காலச் சந்ததியை இழந்துவிடுவோமா? என்ற பயமே மேலோங்கியுள்ளது.

பேராசிரியர் வி.பி.சிவநாதன்

புலம் பெயர்ந்தோர் இழப்பு தமிழ்த்தேசத்தின் இழப்பு! நீதியரசர் விக்னேஸ்வரன் சுட்டிக்காட்டு

(யாழ்ப்பாணம்)

எமது தமிழ் அரசியல் கட்சிகளை உள்ளாட்டு கொடையாளர்களிலும் பார்க்க புலம் பெயர் உறவுகளே நிதி கொடுத்து நிமிர்த்தி வைத்திருக்கின்றனர். அவர்களின் இழப்பு இங்குள்ள எம் மக்களின் இழப்பே என்று ஊகிப்பதற்கு வெகு நேரம் தேவையில்லை. புலம் பெயர்ந்தோர் இழப்பு எமது தமிழ்த்தேசத்தின் இழப்பு! (Tamil Nation) என தமிழ் மக்கள் தேசிய கூட்டணியின் தலைவரும் வடமாகாண முன்னாள் முதலமைச்சருமான நீதியரசர் சி.வி.விக்னேஸ்வரன் சுட்டிக்காட்டினார்.

ஊடகவியலாளரின் கேள்விக்குப் பதிலளித்தபோதே அவர் மேற்கண்டவாறு சுட்டிக்காட்டினார்.

கேள்வி:-உலகிலுள்ள தமிழ் மக்கள் இடையே கொரோனா வைரஸ் பல இழப்புகளைக் கொண்டு வருவது பற்றி உங்கள் கருத்தைக் கூற முடியுமா? பதில்:- எமது புலம் பெயர் உறவுகளில் 25 இற்கும் மேற்பட்டோர் கொரோனா வைரஸால் தாக்கப்பட்டு இறந்துள்ளனர் என்று படித்த போது மனவேதனை அடைந்தேன்.

இதைவிட பலர் ஆயிரக் கணக்கில் பலநாடுகளில் பாதிக்கப்பட்டவர்களாக அடையாளம் காணப்பட்டுள்ளனர்.

இங்கும் அடையாளம் காண்டுள்ளோம். சுவீட்சர்லாந்தில் இருந்து வந்த ஒரு பாதிரியார் பல தமிழ் மக்களுக்கு கொரோனா வைரஸின் தாக்கத்தைப் பகிர்ந்து விட்டுப் பறந்து சென்றுவிட்டார்.

அவரின் மத ரீதியான கூட்டம் அங்குவந்த அனைவரையும் தொற்றாளர்களாக்கி இன்று வடமாகாணம் நோய்த் தடுப்புக் காப்புப் பிரதேசமாக்கப்பட்டுள்ளது.

அண்மையில் ஒரு 35 வயதுடைய சீனப் பெண் தென்கொரியாசென்றார். எந்தவிதநோயும் அவருக்கு இருக்கவில்லை. தென்கொரியாவில் அவர் ஒரு சிறுவிபத்துக்கு உள்ளானார். ஆனால் அதிக பாதிப்பு இருக்கவில்லை. மருத்துவர்கள் அவரின் காயங்களுக்குக் கட்டுப் போட்டுவிட்டு அவரின் இரத்தத்தைப் பரிசோதனை செய்ய விழைந்தபோதுதான் நல்ல திடகாத்திரமாக இருப்பதாகக் கூறிபரிசோதனை செய்யாமல் மருத்துவமனையில் இருந்து வெளியேறினார். கடந்தபெப்ரவரி 9 ஆம் திகதியும் 16 ஆம் திகதியும் அவர் தென்கொரியாவில் தேவாலயம் ஒன்றிற்குச் சென்றார்.

அதன் பின்னர் ஒரு பெரிய ஹோட்டலுக்குப் போய் ஃபுவே (Buffet) முறையில் உணவு

உண்டார். அவர் பின்னர் கொரோனாவால் பீடிக்கப்பட்டவராக அடையாளம் காணப்பட்டார். தேவாலயத்தில் மாத்திரம் 12,000 பேருக்கு அவர் தொற்றைக் கொடுத்திருந்தார்.

ஹோட்டலிலும் அவர் தொற்றைப் பலருக்குக் கொடுத்திருந்தார். தென் கொரியாவில் கொரோனா வைரஸால் பீடிக்கப்பட்டசுமார் 9,000 பேரில் கிட்டத்தட்ட 60 சதவீதத்தினர் (60%) அதாவது 5,000க்கும் மேற்பட்டவர்கள் இந்தவொரு நோயாளியால் பாதிக்கப்பட்டவர்கள் என்று கண்டுபிடித்துள்ளார்கள்.


அப்பெண்ணைதென்கொரிய நோயாளி இலக்கம் 31 (Patient 31) என்று அழைக்கின்றார்கள். எனவே இந்தநோயின் பரவல் மிகவும் ஆபத்தானது. பத்து பன்னிரண்டு நாட்கள் சுகதேகிகளாக இருந்து விட்டு திடீரென்று நோய்க்கு ஆளாவார்கள் அந்த சுகதேகிகள். எமது தமிழ்புலம்பெயர் உறவுகள் குறிப்பிட்டகாலத்தின் போதுதம்மைத் தனிமைப்படுத்தி வைக்க வேண்டிய அவசியத்தை நோயாளி 31இன் கதை வலியுறுத்துகின்றது.

கடந்த காலத்தில் புலம் பெயர் உறவுகளுடன் எனது தனிப்பட்ட சந்திப்புகள் பல இருந்துள்ளன. அவர்கள் எவ்வாறு மிகவும் கஸ்டப்பட்டு உழைத்துத் தம்மையும் தம் குடும்பத்தையும் வெளிநாட்டில் வைத்துக் காப்பாற்றி, பலவங்கிக் கடன் தவணைப் பணங்களையும் கட்டி, தமது வருமானத்தில் ஒரு முக்கிய பகுதியைத் தமது தாயக உறவுகளுக்கு உதவி வந்தார்கள் என்று தெரிந்து கொண்டிருந்தேன்.

சிலவயதில் கேட்ட ஒரு சினிமா பாட்டு நினைவுக்கு வருகின்றது. “குற்றாலத்திலே இடியிடித்தால் கோயம்புத்தூர் விளக்கணையும்” என்றவரிகள் அந்தப் பாடலில் வருகின்றன. அமெரிக்காவின் ஒருகோடியில் வசிப்பவர் கொரோனாவால் பாதிக்கப்பட்டுள்ளார் என்ற செய்தி யாழ் நல்லூரிலே எம் மத்தியில் அழகைச்சத்தங்களைக் கொண்டுவந்துள்ளன.

கொரோனா இறப்புகளின் தாக்கமும் இங்கு பெருமளவில் எதிரொலித்துக் கொண்டிருக்கின்றன.

தமிழ் ஈழப் போராட்டத்தின் போது இலட்சணக் கணக்கான எம்மவர் உயிர்கள் பறிக்கப்பட்டன. இங்கிருந்து ஏற்கனவே எழுந்து சென்றவர்களும் எஞ்சியிருந்தவர்களும் ஏதிலிகளாகப் புலம் பெயர்ந்தவர்களும் இன்று அந்தந்த நாடுகளில் கொரோனா வைரஸ் என்ற ஒரு புதிய கண்ணுக்குப் புலப்படாத அரக்கனுக்கு முகம் கொடுத்துக் கொண்டிருக்கின்ற



நார்கள்.

எமது புலம் பெயர் உறவுகளின் உழைப்பும் விடுதலை செயற்பாடுகளும் எந்த அளவுக்கு வடக்கு-கிழக்கு மக்களிடையே வேரூன்றி இருக்கின்றன என்பது தெரியாத ஒன்றல்ல.

எமது தமிழ் அரசியல் கட்சிகளை உள்ளாட்டு கொடையாளர்களிலும் பார்க்க புலம் பெயர் உறவுகளே நிதி கொடுத்து நிமிர்த்தி வைத்திருக்கின்றனர். அவர்களின் இழப்பு இங்குள்ள எம் மக்களின் இழப்பே என்று ஊகிப்பதற்கு வெகு நேரம் தேவையில்லை. புலம் பெயர்ந்தோர் இழப்பு எமது தமிழ்த்தேசத்தின் இழப்பு! (Tamil Nation).

முன்னர் நாம் குடும்பமாக இங்கு வாழ்ந்தோம். இன்று ஒரு மகன் அவுஸ்திரேலியாவில், ஒரு மகள் கனடாவில், இன்னொருவர் டுபாயில் என்று உலகின் கிழக்கு, மேற்கு, மேலும் மத்தியில் எல்லாம் வாழ்கின்றார்கள். அவர்களின் தாயின் புலம்பல்ச்சத்தம் யாழ்ப்பாண வீடொன்றில் இருந்துதான் கேட்கின்றது. இவர் அங்கு செல்ல முடியாது அவர்கள் இங்கு வர முடியாது. அவர்களில் யாராவது ஒருவர் கொரோனாவைச் சாட்டிகாலனால் கவர்ந்து செல்லப்பட்டால் அவரின் உடல் கூட பார்க்க வைக்காமல் அந்தரங்கமாக எரிக்கப்படும் பரிதாபமே இன்றையநிலை.

இங்கு இருந்து சென்றவர்களின் இழப்பு அந்தந்தக் குடும்பங்களுக்கு மட்டும் சொந்தமான தனிப்பட்ட இழப்புகள் மட்டும் அல்ல. இது வரையில் போரால் பாதிக்கப்பட்ட எம்மவர்களைத் தாங்கி வந்தவர்களின் இழப்பு.

எனவே, கொரோனா வைரஸ் எம்மை எல்லாம் தட்டி எழுப்ப வந்துள்ளது என்றே நான் காண்கின்றேன். எமது ஆத்மார்த்த உறவு நிலைகளை வலியுறுத்த வந்துள்ளது.

வேகக் கெடுத்து ஓய்வில் நிறுத்தி எம்மைச் சிந்திக்க வைக்க வந்துள்ளது. எமது சொந்த பந்தங்களை, தாயக புலம்பெயர் உறவுகளை உணர்ந்தி உண்மை நிலையை எமக்கு இடித்துரைக்க வந்துள்ளது.

புலம் பெயர் உறவுகள் மரணித்தால் தாயக உறவுகளையும் அது பாதிக்கும் என்ற உண்மையை எமக்கு எடுத்தியம்பியுள்ளது என அவர் மேலும் தெரிவித்தார். (இ)

“சார்வரி” வருஷ வருஷப்பிறப்பு கருமம்

திருக்கணித பஞ்சாங்கம்

நிகழும் மங்களகரமான விகாரி வருஷம் பங்குனி மாதம் 31ம் திகதி (13/04/2020) திங்கட்கிழமை முன்னிரவு 8.23 மணிக்கு பூராடம் முதலாம் பாதத்தில், விருச்சிக லக்கணத்தில் சார்வரி எனும் புதிய வருஷம் பிறக்கின்றது.

விஷு° புண்ணிய காலம்

13/04/2020 திங்கட்கிழமை அன்று மாலை 4.23 மணி தொடக்கம் பின்னிரவு 12.23 மணிவரையுள்ள காலமாகும்.

கைவிசேஷம்

14/04/2020 செவ்வாய் அதிகாலை - 5.20 - 5.50 மணிவரை (13/04/2020 திங்கள் பின்னிரவு)
16/04/2020 வியாழன் முன்னிரவு - 7.00 - 8.00 மணிவரை
16/04/2020 வியாழன் முன்னிரவு - 10.25 - 11.30 மணிவரை

வாக்கிய பஞ்சாங்கம்

நிகழும் விகாரி வருஷம் பங்குனி மாதம் 31ம் திகதி (13.04.2020) திங்கட்கிழமை முன்னிரவு 7.26 மணிக்கு அபரபக்க சஷ்டி திதியில் மூல நட்சத்திரத்தின் 4ம் பாதத்தில், பரிசு நாம யோகத்தில், வணிகக் கரணத்தில், துலா லக்கணத்தில், சும்ப நவாம்சத்தில், புதன் காலவோரையில், குரு சூக்கும வோரையில், தாமத குண வேளையில் நட்சத்திர பட்சியாகிய கோழி உண்டித் தொழிலும் சூக்கும பட்சி நடைத்தொழிலும், செய்யும் காலத்தில் இப்புதிய “சார்வரி” என்னும் புதிய வருஷம் பிறக்கின்றது.

அன்று பிற்பகல் 3.26 மணி முதல் அன்று முன்னிரவு 11.26 மணி வரை விஷேச புண்ணிய காலம் ஆகும். இப்புண்ணிய காலத்தில் யாவரும் விதிப்படி சங்கற்பித்து மருத்துநீர் தேய்த்து சிரசில் இலவமிலையும், காலில் விளாவிடையும் வைத்து ஸ்நானஞ் செய்து பட்டுப்போன்ற வெண்மையான பட்டாடையாயினும், வெள்ளைக்கரை அமைந்த புதிய பட்டாடையாயினும் தரித்து முத்து வைரம் முதலியவற்றாலாகிய ஆபரணம் அணிந்து, சுகந்த சந்தனம் பூசி, நறுமலர் சூடி, விக்னேஸ்வரர் முதலிய குலதெய்வ வழிபாடு செய்து, இயன்ற தான தருமங்களாற்றி, குரு, பெற்றோர் முதலிய பெரியாரை வணங்கி அவர்களின் ஆசி பெற்று, உற்றார் நண்பர்களுடன் அளவளாவி அறுசுவை உணவுடன் தயிர்ச்சோறு, உப்புச்சேர்த்தருந்தி, தாம்பூலம் தரித்து, கண்ணாடியில் முகதரிசனம் செய்து புதிய வருஷ பலன்களை வாசித்தும், கேட்டும் நன்குணர்ந்து தத்தம் சமய நூல்களை பாராயணம் செய்து மங்களகரமாகச் சயனஞ் செய்ய்க.

மறுநாளாகிய செவ்வாய்க்கிழமை (14/4/2020) வைகறையில் துயிலெழுந்து மனத்தாய்மையுடன் வழிபடும் கடவுளைத் தியானித்து தாம் முன் செய்தவைகளையும் மேற்செயற்பாடுகளாகிய அறம், பொருள், இன்பங்களையும் சிந்தித்து, கண்ணாடி தீபம் நிறைகுடம் தன் வலக்கையான தாய் தந்தை ஆசிரியரின் பாதம் தேவதைகளின் திருவுருவம், திருமுறைப்புத்தகம், தாமரை முதலிய பூக்கள், பழவகை, மஞ்சள், குங்குமம், சந்தனம், வெற்றிலை பாக்கு முதலிய மாங்கலப்பொருட்களை தரிசித்து நித்திய கர்மானுஷ்டானங்களை முடித்து தங்கள் வீடுகளிலே சூரியனுக்கு பொங்கல், பூஜை வழிபாடு செய்து முன்போலப் போசன புஷண தான தருமங்களாற்றி மங்களகரமாக வாழக் கடவர்.

மருத்துநீர் தயாரித்தல்

தாழம்பூ, தாமரைப்பூ, துளசி, விஷ்ணுகிராந்தி, சீதேவியார் சொங்கழு நீர், வில்வம், அறுகு, பீர்க்கு, பால், கோசலம், கோமயம், கோரோசனை, மஞ்சள், மிளகு, திப்பலி, சுக்கு இவைகளை சுத்தமான ஜலத்தில் இட்டு காய்ச்சி கொள்க.

சங்கிரம தோஷ நட்சத்திரங்கள்

அச்சவினி, கார்த்திகை 2.3.4ம் கால்கள், ரோகிணி, மிருகசீரிடம் 1.2ம் கால்கள், மகம், மூலம், பூராடம், உத்தராடம் 1ம் கால் இவற்றில் பிறந்தோர் தவறாது மருத்துநீர் தேய்த்து ஸ்நானஞ் செய்து இயன்ற தான தருமங்களைச்செய்து சங்கிரம தோஷத்தை நிவர்த்தி செய்யக் கடவர்.

கைவிசேஷம்

16/04/2020 வியாழன் இரவு - 10.37 - 12.23 மணிவரை
16/04/2020 வியாழன் பின்னிரவு - 3.08 - 4.04 மணிவரை
16/04/2020 வியாழன் பின்னிரவு - 4.16 - 5.47 மணிவரை
20/04/202 திங்கள் பிற்பகல் - 12.06 - 1.46 மணிவரை

ஒரேநாளில் 30 ஆயிரம் பேருக்குத் தொற்று அமெரிக்காவை அழித்துவரும் கொரோனா தினந்தோறும் 2 ஆயிரம் பேர் உயிரிழப்பு

(நியூயோர்க்)

அமெரிக்காவில் நேற்று முன் தினம் ஒரே நாளில் மட்டும் வைரஸ் தாக்குதலுக்கு சுமார் 2 ஆயிரம் பேர் உயிரிழந்தனர். மேலும் புதிதாக 30 ஆயிரம் பேருக்கு கொரோனா வைரஸ் தொற்று உறுதி செய்யப்பட்டது.

உலகையே உலுக்கி வரும் கொரோனா வைரஸ் 210 நாடுகளுக்குப் பரவியது. உலகம் முழு

வதும் 17 இலட்சத்திற்கும் அதிகமானோருக்கு வைரஸ் பாதிப்பு உறுதி செய்யப்பட்டது.

வைரஸ் பரவியவர்களில் 12 இலட்சத்து 67 ஆயிரத்திற்கும் அதிகமானோர் சிகிச்சை பெற்று வருகின்றனர். வைரஸ் பாதிப்பிலிருந்து இதுவரை 4 இலட்சத்து 2 ஆயிரத்திற்கும் அதிகமானோர் சிகிச்சைக்குப் பின் குணமடைந்தனர்.

ஆனாலும் உலகம் முழுவதும் வைரஸ் தாக்குதலுக்கு இதுவரை ஒரு இலட்சத்து 8 ஆயிரத்திற்கும் மேற்பட்டோர் உயிரிழந்தனர்.

சீனாவில் கண்டுபிடிக்கப்பட்ட இந்த வைரஸ் தற்போது அமெரிக்காவில் அதிக உயிரிழப்புகளை ஏற்படுத்தி வருகிறது. உலகளவில் வைரஸ் தாக்குதலுக்கு அதிக பாதி



ப்புக்களைச் சந்தித்த நாடுகள் பட்டியலில் அமெரிக்கா முதலிடத்தில் உள்ளது.

அமெரிக்காவில் இதுவரை 5 இலட்சத்து 32 ஆயிரத்திற்கும் அதிகமானோருக்கு வைரஸ் பரவியது. குறிப்பாக நேற்று முன் தினம் ஒரே நாளில் மட்டும் புதிதாக 30 ஆயிரத்து 3 பேருக்கு வைரஸ் தொற்று உறுதி செய்யப்பட்டுள்ளது. மேலும், அந்நாட்டில் வைரஸ்

தாக்குதலுக்கு நேற்று முன்தினம் ஒரே நாளில் மட்டும் ஆயிரத்து 830 பேர் உயிரிழந்தனர். இதனால் அமெரிக்காவில் கொரோனாவுக்கு உயிரிழந்தோர் எண்ணிக்கை 20 ஆயிரத்து 577 ஆக அதிகரித்தது.

இதற்கிடையில் அமெரிக்காவில் வைரஸ் பாதிக்கப்பட்டவர்களில் இதுவரை 30 ஆயிரத்து 453 பேர் குணமடைந்தனர் என பது குறிப்பிடத்தக்கது. (இ)



நியூயோர்க்கில் கொரோனாவால் பலி எண்ணிக்கை அதிகம் ஏன்?

புதிய தகவல்

(நியூயோர்க்)

நியூயோர்க் நகரில் கொரோனாவால் அதிகம் பேர் பலியாவ தற்கான காரணம் குறித்து புதிய தகவல்கள் வெளியாகின.

உலகில் கொரோனா வைரஸ் நோய்க்கிருமியால் அதிகம் பாதிக்கப்பட்ட நாடாக அமெரிக்க விளங்குகிறது. அங்கு கொரோனாவுக்கு இதுவரை 5 இலட்சத்துக்கும் மேற்பட்டோர் பாதிக்கப்பட்டனர். 20 ஆயிரத்துக்கும் மேற்பட்டோர் பேர் பலியாகினர். நேற்றுக்காலை 6 மணியுடன் முடிவடைந்த கடந்த 24 மணி நேரத்தில் மட்டும் 2,108 பேர் உயிரிழந்ததாக தகவல்கள் வெளியாகின.

அமெரிக்காவில் கொரோனாவால் அதிகம் பாதிக்கப்பட்ட நகரமாக நியூயோர்க் விளங்குகிறது. அங்கு மட்டும் ஒரு இலட்சத்து 60 ஆயிரம் பேருக்குக் கொரோனா தொற்று ஏற்பட்டிருக்கிறது. இது இத்தாலி, ஸ்பெயின் நாடுகளில் பாதிக்கப்பட்டவர்களை விட அதிகமாகும். மேலும் 7,800 இற்கும் அதிகமான பேர் உயிரிழந்தனர்.

இதற்கான காரணம் என்ன? என்பது குறித்து புதிய தகவல்கள் வெளியாகின.

நியூயோர்க்கில் அதிக மக்கள் வசிப்பதாலும் ஏராளமான சுற்றுலாப் பயணிகள் வருவதாலும் தான் அங்கு கொரோனாவின் தாக்கமும் மரணமும் அதிகமாக இருப்பதாக நியூயோர்க் ஆளுநர் ஆண்ட்ரூ குவோமோ தெரிவித்தார்.

அமெரிக்காவின் நிதித் தலை நகராக விளங்கும் நியூயோர்க்கில் 86 இலட்சம் மக்கள் வசிக்கின்றனர்.

அமெரிக்காவிலேயே மக்கள் தொகை நெருக்கம் இங்குதான் அதிகம். ஒரு சதுர கிலோ மீற்றர் பரப்பளவில் 10 ஆயிரம் பேர் வசிக்கின்றனர்.

நடைபாதைகளில் எப்போதும் கூட்டம் அலைமோதும். சுரங்கப் பாதைகளில் ஒருவரையொருவர்

இடித்துக் கொண்டு செல்லும் நிலைதான் உள்ளது. அந்தளவுக்கு மக்கள் சாரை சாரையாக சென்று கொண்டிருப்பார்கள்.

மேலும் நியூயோர்க்குக்கு சுற்றுலாப் பயணிகளின் வருகையும் அதிகம். பல்வேறு நாடுகளில் இருந்தும் இங்கு சுற்றுலாவாக ஆண்டுக்கு 6 கோடி பேர் வருகின்றனர்.

மக்கள் தொகை நெருக்கம் மற்றும் சுற்றுலாப் பயணிகள் காரணமாக இங்கு கொரோனா வைரஸ் அதிகளவில் பரவியிருப்பதாக கருதப்படுகிறது.

ஏதோவொரு ஊரோப்பிய நாட்டில் இருந்துதான் நியூயோர்க்குக்கு கொரோனா வைரஸ் பரவியிருக்கக்கூடும் எனக் கருதப்படுகிறது. நியூயோர்க்கில் கொரோனா பரவியிருப்பது முதன் முதலாக மார்க் முதலாம் திகதி கண்டுபிடிக்கப்பட்டது.

கொரோனா வைரஸ் பரவல் பற்றிய தகவல் வெளியான போதும் ஆரம்பத்தில் மக்கள் அதைத் தீவிரமாக எடுத்துக் கொள்ளாமல் சாதாரணமாகவே நடமாடினர்.

நோய்க்கிருமி வேகமாகப் பரவுவதற்கு அதுவும் காரணமாக அமைந்து விட்டது.

நியூயோர்க்கில் நோய்க்கிருமி பரவுவது அதிகமானதைத் தொடர்ந்து நகரிலுள்ள பாடசாலைகள், ஹோட்டல்கள், மதுபான விடுதிகள்

மூடப்படுவதாக நகர முதல்வர் பில் டிபிளா சியோ மார்க் முதலாம் திகதி அறிவித்தார்.

அதன்பிறகு வர்த்தக நிறுவனங்களை மூடாமலும் மக்கள் வீடுகளுக்கு உள்ளேயே இருக்குமாறும் 22 ஆம் திகதி அறிவுறுத்தப்பட்டது. ஆனால் அதன்பிறகும் கொரோனா பரவுவது குறையவில்லை.

நியூயோர்க்கில் தினந்தோறும் ஏராளமான பேர் உயிரிழப்பதால் வைத்தியசாலைகளின் பிரேத அறைகளில் உடல்களை வைக்க இடம் இல்லை. யாரும் வந்து உரிமை கோராமல் இருக்கும் உடல்களை ஹார்ட் தீவுக்கு கொண்டு சென்று புதைக்கின்றனர். அங்கு ஒரு நாளைக்கு குறைந்தபட்சம் 25 உடல்கள் புதைக்கப்படுவதாக அதிகாரி ஒருவர் தெரிவித்தார்.

உடல்களைப் புதைக்க ஒப்பும்த அடிப்படையில் ஊழியர்கள் நியமிக்கப்பட்டுள்ளனர்.

கொரோனா பாதிப்பு மற்றும் கட்டுப்பாடுகளின் காரணமாக மக்கள் வீடுகளிலேயே முடங்கியிருப்பதால் பிரேத அறைகளில் உரிமை கோராமல் நிறைய உடல்கள் இருப்பதாகவும் உறவினர்கள் யாரும் வர வாய்ப்பு இல்லை என்று தெரிவிக்கும் பட்சத்தில் சம்பந்தப்பட்ட உடல்களை வியாழக்கிழமை தோறும் ஹார்ட் தீவுக்கு கொண்டு சென்று புதைப்பதாகவும் மற்ற உடல்களை பாதுகாப்பாக வைத்திருப்பதாகவும் அந்த அதிகாரி கூறினார்.

உடல்களை 30 முதல் 60 நாட்கள் வரை வைத்து பாதுகாக்கத்தான் வசதி உள்ளது என்றும் அவர் தெரிவித்தார். (இ)



தமிழகத்தில் கொரோனா தொற்றால் பலி எண்ணிக்கை 11 ஆக உயர்வு

(சென்னை)

தமிழகத்தில் கொரோனா வைரஸால் பலியானோர் எண்ணிக்கை 11 ஆக அதிகரித்தது என சுகாதாரத்துறையினர் தெரிவித்தனர்.

கொரோனா வைரஸின் தாக்கம் தமிழகத்தில் நாளுக்கு நாள் அதிகரித்து வருகிறது. கடந்த முதலாம் திகதி முதல் கொரோனாவால் பலி பாதிக்கப்பட்டு வருகின்றனர்.

கொரோனா பரவலைக் கட்டுப்படுத்த தடை உத்தரவு பிறப்பிக்கப்பட்ட போதிலும், தொடர்ந்து கொரோனா தொற்று உறுதி செய்யப்பட்டவர்களின் எண்ணிக்கை அதிகரித்துக்கொண்டே வருகிறது.

இதற்கிடையே, தமிழக அரசு நேற்று முன்தினம் வெளியிட்ட தகவலின்படி, தமிழகத்தில்



கொரோனா தொற்று உறுதி செய்யப்பட்டவர்களின் எண்ணிக்கை 969 ஆக இருந்தது.

இந்நிலையில், தமிழகத்தில் கொரோனா வைரஸ் பாதிப்பால் பலியானோர் எண்ணிக்கை 11 ஆக அதிகரித்தது. புளியந்தோப்பைச் சேர்ந்தவர் கொரோனாவுக்குப் பலியானார் என சுகாதாரத்துறையினர் நேற்றுக்காலை தெரிவித்தனர். (இ)

இந்தியாவிலிருந்து இங்கிலாந்துக்கு 30 இலட்சம் மாத்திரைகள் ஏற்றுமதி

(லண்டன்)

இங்கிலாந்துக்கு கொரோனா வைரஸ் பாதித்தவர்களின் காய்ச்சலுக்கு நிவாரணம் அளிக்கிற வகையில் இந்தியா 30 இலட்சம் பரசிட்டமால் மாத்திரைகளை ஏற்றுமதி செய்தது.

கொரோனா வைரஸால் இங்கிலாந்து கடுமையாகப் பாதித்தது.

இந்நிலையில் இங்கிலாந்துக்கு கொரோனா வைரஸ் பாதித்தவர்களின் காய்ச்சலுக்கு நிவாரணம் அளிக்கின்ற வகையில் இந்தியா 30 இலட்சம் பரசிட்டமால் மாத்திரைகளை ஏற்றுமதி செய்தது.

இந்தியாவில் இத்தகைய மருந்துப் பொருட்கள் ஏற்றுமதிக்கு விதிக்கப்பட்ட தடை விலக்கிக்கொள்ளப்பட்ட நிலையில், இது முக்கிய

மான ஏற்றுமதி என்பது குறிப்பிடத்தக்கது.

இதற்காக இங்கிலாந்தின் தெற்காசியா மற்றும் கொமன்வெல்து துறை இராஜாங்க அமைச்சர் தாரிக் அகமது, இந்தியாவுக்கு நன்றி தெரிவித்தார்.

இதுபற்றி அவர் மேலும் தெரிவிக்கையில் "கொரோனா வைரஸ் பரவி வரும் இந்த நெருக்கடியான தருணத்தில் இந்தியா, இந்த மாத்திரைகளை இங்கிலாந்துக்கு ஏற்றுமதி செய்வது, இரு நாடுகளுக்கும் இடையேயான கூட்டின் அடையாளமாகும். இங்கிலாந்து அரசின் சார்பில் இந்தியாவுக்கு என் ஆதரவற்ற நன்றியைத் தெரிவித்துக் கொள்கின்றேன்" என அவர் கூறினார். (இ)

பத்தாயிரத்தைத் தாண்டியது பலி! அதிர்ச்சியில் உறைந்த இங்கிலாந்து



சீனாவின் வுஹான் நகரில் கண்டுபிடிக்கப்பட்ட கொரோனா வைரஸ் உலகின் 210 நாடுகளுக்குப் பரவியது. இந்நிலையில் கொரோனா வைரஸ் தற்போது அமெரிக்கா, ஐரோப்பிய நாடுகளை புரட்டி

யெடுத்து வருகிறது. குறிப்பாக இங்கிலாந்தில் வைரஸின் தாக்கம் தீவிரமடைந்து வருகிறது. நேற்றுக்காலை நிலவரப்படி இங்கிலாந்தில் 78 ஆயிரத்து 991 பேருக்கு வைரஸ் பரவி

(லண்டன்)

இங்கிலாந்தில் கொரோனா வைரஸ் தொற்றுக்கு நேற்று முன்தினம் ஒரே நாளில் 917 பேர் உயிரிழந்தனர். இதனால் அந்நாட்டில் வைரஸ் தாக்குதலுக்குப் பலியானோர் எண்ணிக்கை பத்தாயிரத்தைத் தாண்டியது.

யது. குறிப்பாக நேற்று முன்தினம் ஒரேநாளில் புதிதாக 5 ஆயிரத்து 233 பேருக்கு வைரஸ் தொற்று உறுதி செய்யப்பட்டது. வைரஸால் பாதிக்கப்பட்டவர்களில் இதுவரை 344 பேர்

மட்டுமே சிகிச்சைக்குப் பின் குணமடைந்தனர். இந்நிலையில், அந்நாட்டில் நேற்று முன்தினம் ஒரே நாளில் வைரஸ் தாக்குதலுக்கு 917 பேர் பலியாகினர். இதனால்

கொரோனாவுக்கு இங்கிலாந்தில் உயிரிழந்தோர் எண்ணிக்கை பத்தாயிரத்தைத் தாண்டியது. இதனால் அந்நாட்டு மக்கள் அச்சத்தில் - அதிர்ச்சியில் உறைந்துள்ளனர். (இ)

உலகம் முழுவதும் 22 ஆயிரம் மருத்துவ ஊழியர்களுக்கு கொரோனா

(ஜெனிவா)

உலகம் முழுவதும் மருத்துவ ஊழியர்கள் 22 ஆயிரம் பேருக்கு கொரோனா வைரஸ் பரவியதாக உலக சுகாதார அமைப்பு தெரிவித்தது.

கொரோனாவில் இருந்து மக்களைக் காப்பாற்ற அனைத்து நாடுகளைச் சேர்ந்த மருத்துவத்துறையினர் தீவிர முயற்சி மேற்கொண்டு வருகின்றனர். வைரஸால் பாதிக்கப்பட்டவர்களுக்கு போதிய சிகிச்சையளித்து அவர்களைக் காப்பாற்றும் அளப்பரிய சேவையை செய்து வருகின்றனர்.


நபரிடமிருந்து மருத்துவ ஊழியர்களுக்கு வைரஸ் பரவுகிறது.

வைரஸ் பரவிய நபர்களுக்கு சிகிச்சையளித்துவரும் மருத்துவ ஊழியர்கள் பலரும் கொரோனா வால் பாதிக்கப்பட்டு உயிரிழந்தும் வருகின்றனர்.

இந்நிலையில் உலகம் முழுவதும் 22 ஆயிரத்துக்கும் அதிகமான மருத்துவ ஊழியர்களுக்கு கொரோனா தொற்றியதாக உலக சுகாதார அமைப்பு அதிர்ச்சித் தகவலை வெளியிட்டது.

கடந்த புதன்கிழமை (புரல்

கொரோனாவால் இயற்கையில் மாற்றம் நாசா படம் வெளியீடு



(வோஷிங்டன்)

கொரோனாவால் இயற்கையில் ஏற்பட்ட மாற்றம் குறித்து நாசா செயற்கைக்கோள் படத்தை வெளியிட்டது.

கொரோனா வைரஸ் தொற்று மிக வேகமாகப் பரவி வரும் நிலையில் அதனால் உலக மக்கள் பலரும் பாதிப்பை எதிர்

நோக்கியுள்ளனர்.

எனினும் இதனால் இயற்கையில் பெரிய மாற்றங்கள் ஏற்பட்டுள்ளதாக தெரிவிக்கப்படுகின்றது. இதன்படி சுற்றுச்சூழல் மாசுகணிசமாகக் குறைந்து வருவதாக கூறப்படுகின்றது.

வாகனப் பயன்பாடுகளின் குறைவு மற்றும் தொழிற்

சாலைகள் மூடல் ஆகியவற்றின் காரணமாக காற்று மாசுபாடு கணிசமாகக் குறைந்துள்ளதாக நிபுணர்கள் சுட்டிக்காட்டினர்.

இந்நிலையில் நாசா வெளியிட்ட அண்மைய செயற்கைக்கோள் தரவுகளின்படி, வடகிழக்கு அமெரிக்கா முழுவதும் காற்று மாசுபாடு கடந்த சில வாரங்களில் சுமார் 30 வீதம் குறைந்ததாக சுட்டிக்காட்டப்பட்டது.

அத்துடன், உலகின் ஏனைய பகுதிகளையும் நாசா விஞ்ஞானிகள் சுட்டிக்காட்டினர். 2015 முதல் 2019 மார்ச் வரையிலான காலகட்டத்தில் காற்று மாசுபாட்டை இந்தப் படம் காட்டுவதாக கூறப்பட்டது.

எவ்வாறாயினும் இந்த செயற்கைக்கோள் படம் உலகளவில் கொரோனா வைரஸ் பரவல் காரணமாக காற்று மாசுபாடு எவ்வாறு குறைக்கப்பட்டது என்பதைக் காட்டுகிறது. (இ)



இந்தப் பணியில் ஈடுபட்டு வரும் வைத்தியர்கள், தாதியர்கள் உட்பட அனைத்து மருத்துவத்துறை ஊழியர்களும் தங்கள் உயிரையும் பொருட்படுத்தாமல் தன்னலமற்ற சேவையாற்றி வருகின்றனர்.

கொரோனா ஒரு தொற்று நோய் என்பதால் பாதிக்கப்பட்ட நபரிடமிருந்து அவருக்கு சிகிச்சையளிக்கும் மருத்துவ ஊழியர்களுக்கும் வேகமாகப் பரவி வருகிறது.

போதிய முகக்கவசங்கள், முன்னெச்சரிக்கை நடவடிக்கை எடுத்த போதிலும் பாதிக்கப்பட்ட

.8) நிலவரப்படி உலகம் முழுவதும் 22 ஆயிரத்து 73 மருத்துவ ஊழியர்களுக்கு வைரஸ் பரவியதாக அந்த அமைப்பு தெரிவித்தது.

ஆரம்ப கட்டத் தகவலின் அடிப்படையில் பெரும்பாலும் குடும்ப உறுப்பினர்களிடமிருந்தே மருத்துவத்துறை ஊழியர்களுக்குக் கொரோனா பரவுவதாகவும், அதே சமயம் தொற்றுள்ள நோயாளிகளுக்கு சிகிச்சையளிப்பதன் மூலம் வைரஸ் பரவுவதாகவும் உலக சுகாதார அமைப்பு மேலும் சுட்டிக்காட்டியது. (இ)

பீகாரில் ஒரே குடும்பத்தில் 23 பேருக்குக் கொரோனா

(பாட்னா)

பீகாரில் உள்ள கிராமத்தில் ஒரே குடும்பத்தில் 23 பேருக்குக் கொரோனா தொற்றி ரூப்பதும் ஓமன் நாட்டிலிருந்து திரும்பிய இளைஞன் மூலம் பரவியிருப்பதும் கண்டுபிடிக்கப்பட்டது.

பீகார் மாநிலம் சிவான் மாவட்டத்தில் சிறுபான்மையின மக்கள் கணிசமாக வாழ்கிறார்கள். சுமார் 60 ஆயிரம் பேர் வளைகுடா நாடுகளில் வேலை செய்து வருகின்றனர்.

அந்த மாவட்டத்தில் ராகனா தபூர் அருகே ஒரு சிறு கிராமம் உள்ளது. அங்கு 900 வீடுகள் இருக்கின்றன. சுமார் 5 ஆயிரம் பேர் குடியிருந்து வருகிறார்கள்.

இந்நிலையில், பீகாரின் சிவான் மாவட்டத்தில் உள்ள

கிராமத்தில் ஒரே குடும்பத்தில் உள்ள 23 பேருக்குக் கொரோனா தொற்றியிருப்பது கண்டுபிடிக்கப்பட்டது. எனவே அது ஒரு ஆபத்தான கிராமமாக அடையாளப்படுத்தப்பட்டது.

அந்தக் கிராமத்தைச் சேர்ந்த ஒரு இளைஞன் கடந்த மார்ச் மாதம் 21ஆம் திகதி ஓமன் நாட்டிலிருந்து திரும்பி வந்தார். குடும்பத்தினருடன் சகஜமாக பழகியதுடன், கிரிக்கெட் போன்ற விளையாட்டுக்களிலும் ஆர்வம் காட்டி வந்துள்ளார்.

கடந்த 4 ஆம் திகதி அவருக்கு திடீரென உடல்நிலை பாதிக்கப்பட்டது. அவரைப் பரிசோதித்த வைத்தியர்கள் அந்த இளைஞனுக்குக் கொரோனா தொற்றிருப்பதை உறுதி செய்தனர். உடனே

அவரது குடும்பத்தினர் அனைவருக்கும் இரத்த மாதிரிகள் எடுக்கப்பட்டு மருத்துவப் பரிசோதனைகள் செய்யப்பட்டன.

அப்போது அதிர்ச்சி தரும் விதமாக அவரது குடும்பத்தைச் சேர்ந்த 28 பேர்களில் பெண்கள், குழந்தைகள் என 22 பேருக்குக் கொரோனா வைரஸ் கொத்தாக பரவியிருப்பது கண்டறியப்பட்டது. ஓமன் நாட்டிலிருந்து திரும்பிய அந்த இளைஞன் மூலம்தான் அது பரவியதை வைத்தியர்கள் உறுதி செய்தனர்.

உடனடியாக அந்தக் கிராமம் சீல் வைக்கப்பட்டது. அங்கு கிராம மக்களை வீட்டைவிட்டு வெளியே வரவிடாமல் தடுக்க ஆயுதப்படை பொலீஸார் குவிக்கப்பட்டனர். (இ)

அச்சுறுத்தும் அசுர நோயினை விரட்டுவோம்

பிறந்திருக்கும் சார்வரி வருஷம் அனைவருக்கும் நலத்தினையும் மன அமைதியையும் தரவேண்டும். மனித குலத்திற்கே சவால்விடும் கொடிய நோயில் இருந்து விடுபட இறை யருள் துணை நிற்க வேண்டும். ஆணவம் மேலிட ஆசைகள் வளஉந்திட மனிதன் இயற்கை யையும் இறைவனையும் மறந்த நிலையில் தோன்றியது தான் இந்த கொடிய நோய். போட்டி பொறாமை என எவை எல்லாம் எமக்குள் இருக்கக்கூடாதோ அவற்றினை எல்லாம் நாம் எமதாக்கியதன் விளைவுதான் நாம் அனுபவிக்கும் துன்பம்.

இன்று நாம் இறைவனை நன்கு துதிக்கின்றோம். இறை காரியங்களிலும் எமது கலைகலாசார விழுமியங்களிலும் உள்ள தார்பரியங்களை நன்கு விளங்கிக் கொள்கின்றோம். இவற்றினை எல்லாம்விட நாம் இன்று இறைவனை பலரது வடிவங்களில் கண்டு தரிசிக்கின்றோம். எம்மக்கள் அனைவரும் பாதுகாப்பாகவும் நலமாகவும் வாழ தமது வாழ்வை அர்ப்பணித்து தொண்டாற்றிக் கொண்டு நிற்பவர்களுக்கு முதலில் இறையருள்துணைநிற்க வேண்டும். எமது மக்கள் ஒன்று பட்டு அரசு மற்றும் மருத்துவர்கள் சொல்லும் ஆலோசனைகளை



செவிமடுத்தும் மிகுறுகிய காலத்திற்குள் துன்பத்தில் இருந்து விடுபடுவோம்.

எமது வாழ்விற்காக தொண்டாற்றிக்கொண்டிருக்கும் அரசு

தலைவர்கள், அதிகாரிகள், மருத்துவர்கள், தாதியர்கள், சுகாதார உத்தியோகத்தர்கள், அரசு உத்தியோகத்தர்கள், உணவு முதலான பலவகையிலும் உதவிகளை புரிந்திடும் பொது அமைப்புகள், சமய, சமூக, அரசியல் தலைவர்கள், மதகுருமார்கள், ஆலயத்தினர்கள், ஊடகத்துறையினர், மற்றும் படையினர்கள், காவல் துறையினர் அனைவருக்கும் இறை யருள் துணைநிற்க வேண்டும். இவர்களது அர்

பணிப்பான பணிகள் தான் எமது வாழ்வை நலமுடன் வாழ்வதற்கு துணை நிற்கின்றது. மக்கள் தொண்டாற்றும் இவர்களும் இவர்களது குடும்பத்தினரும் இறையருளால் நலமாக வாழ வேண்டும் என மக்கள் சாஉபாக இறைவனைப் பிரார்த்திக்கின்றோம். புதுவருடத் துடன் வளரும் காலம் அனைவருக்கும் நலமும், மகிழ்வும், அமைவுற நாம் எமது தெய்வங்களிடம் வேண்டுவோம்.

சிவமநீ.சபா.வாசுதேவக்குருக்கள்
குருமுதல்வர் வீணாகான குருடீடம்
மநீ சரஸ்வதி அம்பாள் உபநேச திருக்கோவில்
சண்டிப்பாய்.

தமிழ் சிங்கள புத்தாண்டு அனைவருக்கும் சுபீட்சமான ஆண்டாக அமையட்டும்

இன்று எமது நாட்டில் மட்டுமல்ல உலகமே கலங்கி பரிதவித்துக் கொண்டு வாழும் சூழலில் இருக்கின்றோம். இவ் இக்கட்டான நிலையில் நாம் அனைவரும் ஒன்றினைந்து ஒரு சேர இறை வழிபாடுகள் செய்ய வேண்டும். தேகாரோக்கியம், மனஆரோக்கியம், என்பவற்றுடன் சுபீட்சமான வாழ்வுடன் அமையும் அண்டாக மலர வேண்டும். நிகழ்கால துன்பத்திற்கும் நிவாரணம் தரும் நற்காரியம் எதுவோ அதை நாம் ஆர்வத்துடன் செய்ய வேண்டும்.

எமக்கு இறையருள் கிடைக்க வேண்டும். மனித சமூகத்திற்கு நன்மை உண்டாகட்டும். தாவரங்கள் மேலோங்கி வளரட்டும் பயிர்கள் செழித்து வளரட்டும். என அன்பே உருவான பரம்பொருளை வேண்டி இறை பிரார்த்தனை செய்து எமது மனமார்ந்த நிறைந்த நல்வாழ் துக்களையும் நல்லாசிகளையும் பகிர்த்து கொள்கின்றோம்.

சிவமநீ.சபா.வாசுதேவக்குருக்கள்
குருமுதல்வர் வீணாகான குருடீடம்
மநீ சரஸ்வதி அம்பாள் உபநேச திருக்கோவில்
சண்டிப்பாய்.

கொரோனா தொற்று அச்சத்தால் 141 பொலிஸார் தனிமைப்படுத்தலில்

(கொழும்பு)
மத்திய மாகாணத்துக்குப் பொறுப்பாக இருந்த சிரேஷ்ட பிரதிப் பொலிஸ்மா அதிபர் ரொஷான் பெர்னாண்டோ, நேற்று முன்தினம் முதல் பொலிஸ் தலைமையகத்துக்கு மாற்றப்பட்டு, கொரோனா ஒழிப்பு நடவடிக்கைகள் குறித்த பொலிஸ் பொறுப்புக்கள் அவரிடம் ஒப்படைக்கப்பட்டன.

இது குறித்து பொலிஸ் தலைமையகம் நேற்று முன்தினம் விஷேட அறிவிப்பை விடுத்ததுடன், சிரேஷ்ட பிரதிப் பொலிஸ் மா அதிபர் ரொஷான் பெர்னாண்டோ கொரோனா

ஒழிப்பு தொடர்பிலான பொலிஸ் மா அதிபரின் நடவடிக்கைகளுக்கு உதவியாகவும், கீழ் மட்ட நிலையிலிருந்து முன்னெடுக்கப்படும் தடுப்பு நடவடிக்கைகளை மேற்பார்வை செய்யவும் பொறுப்பாக இவ்வாறு பொலிஸ் தலைமையகத்துக்கு அழைக்கப்பட்டதாக தெரிவித்தது.

இதனிடையே கொரோனா வைரஸ் தொற்று பரவல் ஆரம்பித்த நாளிலிருந்து இதுவரை தனது கடமைகளை முன்னெடுக்கும் போதும், சந்தேக நபர்களைக் கைது செய்யும் போதும் ஏற்பட்ட சங்கமிப்புக்களால் 141 பொலிஸார் தனிமைப்படுத்தலில்

க்கு உள்ளாக்கப்பட்டனர். அதில் ஒரு பொலிஸ் நிலைய பொறுப்பதிகாரி, குற்றவியல் பிரிவின் பொறுப்பதிகாரிகளும் உள்ளடங்குகின்றனர். குறிப்பாக ஜா எல் - பமுனுகம பொலிஸ் நிலைய பொறுப்பதிகாரி உள்ளிட்ட அப்பொலிஸ் நிலையத்தில் கடமையாற்றிய அனைவரும், கெக்கிராவ பொலிஸ் நிலையத்தின் குற்றவியல் பிரிவு பொறுப்பதிகாரி உள்ளிட்ட அந்தப் பிரிவின் அதிகாரிகளும் தனிமைப்படுத்தலுக்கு உள்ளாக்கப்பட்டுள்ளோரில் உள்ளடங்குகின்றனர் என்பது குறிப்பிடத்தக்கது. (இ)

மருந்துத்துண்டு இல்லாமல் மக்களுக்கு மருந்துகளை விநியோகிக்க வேண்டாம்

சுகாதார சேவைகள் பணிப்பாளர் அறிவுறுத்து

(கொழும்பு)
வைத்தியர்களின் பரிந்துரையும் மருந்துத் துண்டும் இல்லாமல் மக்களுக்கு எந்த வகையிலும் மருந்துகளை விநியோகிக்க வேண்டாம் என சுகல மருந்தகங்களின் உரிமை யாளர்களுக்கு அறிவுறுத்தல் வழங்கப்பட்டது. தற்போதைய சூழலில் மருந்தகங்கள் மூலம் நிறை

வேற்றப்படும் செயற்பாடுகளை வர வேற்பதாக சுகாதார சேவைகள் பணிப்பாளர் நாயகம் வைத்தியர் அனில் ஜாசிங்க தெரிவித்தார்.

வைத்தியர்கள் அனுமதித்த மருந்துகளுக்கு மேலதிகமாக எந்தவித மருந்துப் பொருட்களையும் விநியோகிக்க வேண்டாம் என அவர் கேட்டுக் கொண்டார்.

வைத்திய பற்றுச்சீட்டுக்கள் இன்றி மருந்துகளை விநியோகிப்பது ஓளடத அதிகார சபை சட்டத்திற்கமைய தண்டனைக்குரிய குற்றம் எனவும் அவர் தெரிவித்தார்.


தேசிய ஓளடத அதிகாரசபை இது தொடர்பில் கவனம் செலுத்தியதாகவும் அவர் கூறினார். வெறுமனே வாடிக்கையாளர்களால் தெரிவிக்கப்படும்

நோய் அறிகுறிகளுக்கு ஏற்ற மருந்துகளை வழங்க வேண்டாம் என சுகாதார சேவைகள் பணிப்பாளர் நாயகம் டாக்டர் அனில் ஜாசிங்க மேலும் தெரிவித்தார். (இ)



பங்களாதேஷின் தேசத் தந்தையைக் கொலை செய்த ராணுவ அதிகாரிக்கு தூக்குத்தண்டனை நிறைவேற்றம்

(டாக்கா)
பங்களாதேஷின் முதல் ஜனாதிபதியும் தேசத் தந்தை என அழைக்கப்படுபவருமான ஷேக் முஜிபுர் ரஹ்மானை படுகொலை செய்த இராணுவ அதிகாரிக்கு தூக்குத்தண்டனை நிறைவேற்றப்பட்டதாக அதிகாரிகள் அறிவித்துள்ளனர். கடந்த 1975 ஆம் ஆண்டு முன்னாள் பிரதமர் ஹசீனாவின் தந்தையான முஜிபுர் ரஹ்மானை படுகொலை செய்தவர்களில் ஒருவரான அப்துல் மஜேட் என்ற முன்னாள் இராணுவ அதிகாரிக்கு மத்திய சிறைச்சாலையில் நேற்று அதிகாலை தூக்குத்தண்டனை நிறைவேற்றப்பட்டது.



25 வருடங்களுக்கு மேல் இந்தியாவில் மறைந்திருந்த முன்னாள் இராணுவக் கப்டனான கொ

லையாளி கடந்த மாதம் பங்களாதேஷ் திருப்பிய நிலையில் கடந்த வாரம் கைது செய்யப்பட்டார். விசே

பொலிஸ் குழுவினர் இவரைக் கைது செய்திருந்தனர்.

முன்னாள் இராணுவ அதிகாரியான மஜேட், முன்னாள் ஜனாதிபதியை மாத்திரம் கொலை செய்யவில்லை வேறு நான்கு முக்கிய தலைவர்களையும் கொலை செய்திருந்தார் எனக் குற்றம்சாட்டப்பட்டது.

இந்நிலையில், பங்களாதேஷ் ஜனாதிபதி குற்றவாளியின் கருணை மனுவை நிராகரித்ததைத் தொடர்ந்து தூக்குத் தண்டனையை அதிகாரிகள் நிறைவேற்றினர். முஜிபுர் ரஹ்மான 1975 ஆம் ஆண்டு ஓகஸ்ட் மாதம் 15 ஆம் திகதி இராணுவத்தைச் சேர்ந்த சிரால் சுட்டுக்கொல்லப்பட்டார்.

ஜனாதிபதி மாளிகைக்குள்

நுழைந்த இராணுவ அதிகாரிகள் அவரையும் அவரது குடும்பத்தினரையும் சுட்டுக்கொன்றனர்.

அவ்வேளைவெளிநாட்டிற்கு அவரது இரு புதலிகள் மாத்திரம் இந்த ஆபத்திலிருந்து தப்பினர். இந்நிலையில் நாட்டிலிருந்து தப்பித்து தலைமறைவாகியிருந்த முன்னாள் இராணுவ அதிகாரியான கொலையாளி, கைது செய்யப்பட்டு நேற்று அதிகாலை தூக்கிவிடப்பட்டார்.

உலகளவில் பெரும் அச்சுறுத்தலை ஏற்படுத்திவரும் கொடிய கொரோனா வைரஸ் பரவல் குறித்த அதிர்ச்சியுடனும் தகவல்கள் நிமிடத்திற்கு நமிடம் வேகமாகப் பரவிவரும் நிலையில் முன்னாள் இராணுவ அதிகாரிக்கு நிறைவேற்றப்பட்ட தூக்குத் தண்டனையும் பெரும் பரபரப்பை ஏற்படுத்தியுள்ளது. (இ)